



प्रधानमंत्री मोदी आज अयोध्या और कुरुक्षेत्र जाएंगे, सबसे पहले श्रीराम जन्मभूमि मंदिर के शिखर पर धर्म ध्वजा का करेंगे आरोहण



नई दिल्ली, (हि.स.)। प्रधानमंत्री नरेन्द्र मोदी आज उत्तर प्रदेश के अयोध्या और हरियाणा के कुरुक्षेत्र के महत्वपूर्ण दौर पर रहेंगे। अयोध्या में वे श्रीराम जन्मभूमि मंदिर निर्माण की पूर्णता के अवसर पर शिखर पर

केसरिया ध्वज का ऐतिहासिक ध्वजारोहण करेंगे, जबकि कुरुक्षेत्र में अंतरराष्ट्रीय गीता महोत्सव तथा गुरुतेग बहादुर जी के 350वें शहीदी दिवस पर आयोजित विशेष कार्यक्रमों में शामिल होंगे। प्रधानमंत्री कार्यालय

(पीएमओ) ने सोमवार देर शाम इन आयोजनों की विस्तृत जानकारी साझा की। **अयोध्या में श्रीराम जन्मभूमि मंदिर के शिखर पर ध्वजारोहण** प्रधानमंत्री मोदी आज सुबह अयोध्या पहुंचेंगे,

गीता महोत्सव में शामिल होंगे प्रधानमंत्री, ब्रह्मसरोवर में करेंगे पूजा-अर्चना : शाम करीब 5:45 बजे प्रधानमंत्री विश्व-प्रसिद्ध ब्रह्मसरोवर पहुंचेंगे, जहां वे पूजन और दर्शन करेंगे। यह स्थान श्रीमद् भगवद गीता के दिव्य उपदेश से जुड़ा होने के कारण अत्यंत पवित्र माना जाता है। इस समय कुरुक्षेत्र में 15 नवंबर से शुरू अंतरराष्ट्रीय गीता महोत्सव की धूम है, जिसका समापन 5 दिसंबर को होगा।

जहां राज्यपाल आनंदीबेन पटेल और मुख्यमंत्री योगी आदित्यनाथ उनका स्वागत करेंगे। लगभग 10 बजे प्रधानमंत्री सप्तमंदिर और शेषावतार मंदिर के दर्शन करेंगे। इसके बाद वे माता अन्नपूर्णा मंदिर में पूजा-अर्चना के पश्चात राम दरबार गर्भगृह में दर्शन करेंगे। दोपहर लगभग 12 बजे प्रधानमंत्री श्रीराम जन्मभूमि मंदिर के शिखर पर पवित्र

केसरिया ध्वज का विधिवत आरोहण करेंगे। यह ध्वजारोहण राम मंदिर निर्माण की पूर्णता और राष्ट्रीय-सांस्कृतिक एकता का प्रतीक माना जा रहा है। इस अवसर पर प्रधानमंत्री एक जनसभा को भी संबोधित करेंगे। तिथि का विशेष महत्व भी है—यह आयोजन विवाह पंचमी के शुभ अवसर तथा सिखों के नौवें गुरु, श्री गुरु तेग बहादुर जी के शहादत

दिवस से भी जुड़ा है। कहा जाता है कि गुरुतेग बहादुर ने अयोध्या में 48 घंटे का अखंड ध्यान किया था। **2. मंदिर परिसर में नक्काशी, वास्तुकला और ध्वज का विशेष महत्व** : श्रीराम जन्मभूमि तीर्थ क्षेत्र ट्रस्ट के अनुसार ध्वज दाएं कोण वाले त्रिकोणीय आकार का है, जिसकी ऊँचाई 10 फुट और लंबाई 20 फुट है। ध्वज पर चमकते सूर्य का चित्र भगवान श्रीराम के तेज और शौर्य का प्रतीक है। साथ ही इस पर ‘ॐ’ और कोविंदारा वृक्ष की चित्राकृति भी उकेरी गई है, जो राम राज्य के आदर्शों और सांस्कृतिक विरासत का प्रतिरूप है।

मंदिर की मुख्य दीवारों पर वाल्मीकि रामायण पर आधारित भगवान राम के जीवन की 87 बारीक नक्काशियाँ, तथा बाहरी घेरे की दीवारों पर भारतीय संस्कृति को दर्शाती 79 कांस्थ कहानियाँ अंकित की गई हैं। मंदिर के परकोटे का 800 मीटर लंबा परिक्रमा पथ दक्षिण भारतीय वास्तुकला शैली में निर्मित है, जबकि शिखर पारंपरिक उत्तर भारतीय नागर शैली में बना है। यह संपूर्ण परिसर भारतीय वास्तुकला की विविधता और सांस्कृतिक वैभव का अद्भुत उदाहरण है। **कुरुक्षेत्र में ‘पांचजन्य’ शंख लोकार्पण और गुरुतेग बहादुर शहीदी दिवस कार्यक्रम** :

अयोध्या के कार्यक्रमों के बाद प्रधानमंत्री शाम को हरियाणा के कुरुक्षेत्र पहुंचेंगे। लगभग चार बजे वे भगवान श्रीकृष्ण के पवित्र शंख के सम्मान में निर्मित नए ‘पांचजन्य’ का लोकार्पण करेंगे और इसके बाद महाभारत अनुभव केंद्र का अवलोकन करेंगे। शाम 4:30 बजे प्रधानमंत्री श्री गुरुतेग बहादुर जी के 350वें शहीदी दिवस पर आयोजित विशेष समारोह में शामिल होंगे। इस अवसर पर उनके सम्मान में एक विशेष स्मारक सिक्का और डाक टिकट जारी किया जाएगा। केंद्र सरकार इस अवसर पर वर्षभर चलने वाले कार्यक्रमों का आयोजन कर रही है

भारतीय अर्थव्यवस्था के वित्त वर्ष 2025-26 में 6.5 फीसदी की दर से बढ़ने का अनुमान : एसएंडपी

नई दिल्ली, (हि.स.)। अर्थव्यवस्था के मोर्चे पर अच्छी खबर है। वैश्विक रेटिंग एजेंसी एसएंडपी ग्लोबल रेटिंग्स ने चालू वित्त वर्ष 2025-26 में भारतीय अर्थव्यवस्था के 6.5 फीसदी और अगले वित्त वर्ष 2026-27 में 6.7 फीसदी की दर से बढ़ने का अनुमान जताया है। एजेंसी ने अपनी ‘इकोनॉमिक आउटलुक एशिया-पैसिफिक रिपोर्ट’ में कहा कि भारत की सकल घरेलू उत्पाद (जीडीपी) चालू वित्त वर्ष में 6.5 फीसदी और अगले वर्ष 6.7 फीसदी की दर से बढ़ेगी।



एसएंडपी ने कहा कि कर कटौती और मौद्रिक नीति में ढील से उपभोग आधारित वृद्धि को बढ़ावा मिलेगा। उनके मुताबिक, चालू वित्त वर्ष 2025-26 की अप्रैल-जून तिमाही में वास्तविक जीडीपी पांच तिमाहियों में सबसे तेज 7.8 फीसदी की दर से बढ़ने का अनुमान है। एजेंसी ने यह

भी कहा कि कम माल एवं सेवा कर (जीएसटी) दरें मध्यम वर्ग के उपभोग को बढ़ाएंगी और इस वर्ष की आयकर कटौती एवं ब्याज दरों में कमी निवेश की तुलना में उपभोग वृद्धि को मुख्य चालक बना सकती हैं। रिजर्व बैंक ऑफ इंडिया (आरबीआई) ने भी चालू वित्त वर्ष में भारत की जीडीपी

आरबीआई ने चालू वित्त वर्ष की जीडीपी वृद्धि 6.8% रहने का अनुमान जताया।

वृद्धि दर 6.8 फीसदी रहने का अनुमान जताया है, जो पिछले वित्त वर्ष 2024-25 की 6.5 फीसदी वृद्धि से बेहतर है। चालू वित्त वर्ष 2025-26 की दूसरी तिमाही (जुलाई-सितंबर) के जीडीपी के आधिकारिक आंकड़े 28 नवंबर को जारी होंगे। इससे यह स्पष्ट है कि भारत की अर्थव्यवस्था उपभोग और नीतिगत सुधारों के जरिए लगातार मजबूत हो रही है।

पहलगाम में धर्म पूछकर मारा गया, घटना आज भी करती है विचलित : राजनाथ सिंह

- कुरुक्षेत्र में अंतरराष्ट्रीय गीता सेमिनार में शामिल हुए रक्षा मंत्री

चंडीगढ़, (हि.स.)। रक्षा मंत्री राजनाथ सिंह ने कुरुक्षेत्र विश्वविद्यालय में आयोजित अंतरराष्ट्रीय गीता सेमिनार में कहा कि पहलगाम की घटना आज भी विचलित करती है, जब पर्यटन के लिए गए निर्दोष यात्रियों को धर्म पूछकर मार दिया गया। उन्होंने बताया कि आतंकियों ने भारत की शांतिप्रियता को कमजोरी समझा, लेकिन ऑपरेशन सिंदूर के माध्यम से भारत ने इसका माकूल जवाब दिया। रक्षा मंत्री ने कहा कि आतंकियों



ने यह भूल किया कि भारत गीता का देश है, जहां करुणा भी है और धर्म की रक्षा के लिए युद्ध में बलिदान देने का साहस भी आवश्यक है। **विचारों का शुद्धिकरण और प्रेरणा** : रक्षा मंत्री ने कहा कि

गीता का संदेश और धर्म की रक्षा : राजनाथ सिंह ने कहा कि गीता का सबसे बड़ा संदेश कर्तव्य-बोध है। भगवान श्रीकृष्ण ने पांडवों को समझाया था कि युद्ध केवल धर्म की स्थापना के लिए होना चाहिए, न कि बदले की भावना या महत्वाकांक्षा के लिए। ऑपरेशन सिंदूर इसी धर्मयुक्त कर्म का उदाहरण था, जिसमें भारत ने आतंकवाद के खिलाफ साहस और दृढ़ता दिखाई। करती है।

लखनऊ में कई इमारतों और स्कूल भवनों को बम से उड़ाने की धमकी भरा मिला पत्र



लखनऊ (हि.स.)। उत्तर प्रदेश की राजधानी लखनऊ में सोमवार को कई प्रतिष्ठित इमारतों और स्कूल भवनों को उड़ाने की धमकीभरा एक पत्र मिला है। इसके बाद पुलिस कमिश्नर लखनऊ ने सभी इमारतों और प्रतिष्ठानों की सुरक्षा बढ़ा दी गई है। अपर पुलिस उपायुक्त मध्य (एडीसीपी) जितेंद्र दुबे ने बताया कि शहर के कई प्रतिष्ठान और इमारतों को 24 घंटे के भीतर बम से उड़ाने की धमकी भरा पत्र लूलू माल में मिला है। हालांकि इसमें किसी भी संगठन और व्यक्ति का नाम नहीं लिखा है। फिलहाल सुरक्षा की दृष्टि से सभी इमारत और प्रतिष्ठान समेत रेलवे स्टेशन, बस अड्डे पर सुरक्षा व्यवस्था बढ़ा दी गई है। साथ ही धमकी देने वालों की तलाश में सर्विलांस साइबर सेल को लगाया गया है। पुलिस ने जनता से भी यह अपील की है कि अफवाहों पर ध्यान न दें, यदि कहीं कोई संदिग्ध वस्तु या व्यक्ति दिखाई दे तो तुरंत पुलिस को सूचित करें।

धमकी मिलने के बाद एडीसीपी सेंट्रल जितेंद्र दुबे एसीपी हजरतगंज विकास जायसवाल और इंस्पेक्टर विक्रम सिंह ने पुलिस फोर्स और डॉग स्क्वाड, बम निरोधक दस्ता के साथ चेकिंग अभियान चलाया। पुलिस ने विधानसभा सहित कई जगहों पर डॉग स्क्वाड, बीडीएस के साथ चेकिंग की, लेकिन कहीं भी कोई संदिग्ध वस्तु नहीं मिली है।

फिल्म इंडस्ट्री के ‘ही-मैन’ धर्मेन्द्र नहीं रहे, भारतीय सिनेमा जगत गहरे शोक में डूबा

फिल्म अभिनेता धर्मेन्द्र के निधन पर राष्ट्रपति, प्रधानमंत्री समेत तमाम हस्तियों ने जताया शोक

नई दिल्ली, (हि.स.)। हिंदी सिनेमा के दिग्गज अभिनेता धर्मेन्द्र का 89 वर्ष की आयु में निधन हो गया है। उनके निधन पर पूरे देश में शोक की लहर है। राष्ट्रपति द्रौपदी मुर्मू, प्रधानमंत्री नरेन्द्र मोदी, गृहमंत्री अमित शाह, कांग्रेस अध्यक्ष मल्लिकार्जुन खरगे और कई अन्य नेताओं ने इसे फिल्म जगत के लिए अपूरणीय क्षति बताया। राष्ट्रपति ने धर्मेन्द्र की यादगार भूमिकाओं को नई पीढ़ी के लिए प्रेरणा बताया। प्रधानमंत्री मोदी ने कहा कि उनका जाना भारतीय सिनेमा के एक युग का अंत है। अमित शाह ने साधारण पृष्ठभूमि से उनकी महान उपलब्धियों की सराहना की। लोकसभा अध्यक्ष ओम बिरला ने उनके सांसद पद की याद दलाई।



केंद्रीय मंत्री नितिन गडकरी, भाजपा अध्यक्ष नहुडू, कांग्रेस नेता राहुल गांधी और मायावती ने धर्मेन्द्र की सादगी, विनम्रता और अभिनय की याद किया। अभिनेता अक्षय कुमार ने उन्हें असली ही-मान और प्रेरक नायक बताया। लंबे समय से स्वास्थ्य समस्याओं से जूझ रहे धर्मेन्द्र हाल ही में अस्पताल से डिस्चार्ज हुए थे।

टिहरी में तीर्थ यात्रियों की बस खाई में गिरी, पांच की मौत व 24 घायल

देहरादून, (हि.स.)। उत्तराखंड के टिहरी जिले में स्थित कुंजापुरी मंदिर के दर्शन कर लौट रहे श्रद्धालुओं की एक बस अनियंत्रित होकर खाई में गिर गई। इस दुर्घटना में पांच यात्रियों की मौके पर ही मौत हो गई। इसके अलावा 24 लोग घायल हुए हैं जिनमें सात लोगो को अस्पतालों में भर्ती कराया गया है। खबर लिखे जाने तक मृतकों की शिनाख्त नहीं हो सकी थी।

जानकारी के अनुसार आज दोपहर करीब 12 बजे टिहरी नरेंद्रनगर के कुंजापुरी मंदिर में दर्शन के बाद यात्रियों को लेकर लौट रही बस ऋषिकेश-गंगोत्री राष्ट्रीय राजमार्ग पर नरेंद्र नगर इलाके में कुंजापुरी-हिंडोलाखाल के पास एक खाई में गिर गई। बताया जा रहा है कि बस में 29 लोग सवार थे इनमें



से पांच यात्रियों की मौके पर ही मौत हो गई और कई यात्री घायल हुए हैं। एसडीआरएफ के अनुसार तीन घायलों को एम्स ऋषिकेश और चार घायलों को नरेंद्रनगर अस्पताल भर्ती कराया गया है। इसके अलावा 17 अन्य लोगों को प्राथमिक उपचार के बाद अस्पताल से छुटी दे दी गई। बताया जा रहा है कि बस में महाराष्ट्र व गुजरात समेत अन्य राज्यों के यात्री सवार थे। पुलिस यात्रियों की पहचान में जुटी है।

यूक्रेन समर्थन पर दिसंबर समिट में यूरोप को ‘महत्वपूर्ण फैसले’ लेने होंगे : आयरलैंड के प्रधानमंत्री

डबलिन, (हि.स.)। आयरलैंड के प्रधानमंत्री मीकाल मार्टिन ने कहा है कि आने वाले दिसंबर में होने वाला यूरोपीय संघ का शिखर सम्मेलन यूक्रेन को समर्थन और उसके भविष्य के वित्तपोषण से जुड़े कई महत्वपूर्ण फैसलों के लिए निर्णायक साबित होगा। उन्होंने कहा कि यूरोपीय नेताओं के सामने “महत्वपूर्ण निर्णय” लेने की जिम्मेदारी है। मार्टिन ने आज यूक्रेन के

शांति-योजना पर हुई ईयू चर्चाओं के बाद बताया कि दिसंबर की बैठक “एक अहम पल और अत्यंत महत्वपूर्ण बैठक” होगी, जहां यूरोप को अपने योगदान को ठोस रूप में सामने रखना होगा। उन्होंने कहा कि इस बैठक से पहले काफी तैयारी और काम किया जाना आवश्यक है। उन्होंने कहा कि आज की बैठक में नेताओं के बीच

“अच्छी और सकारात्मक चर्चा” हुई, लेकिन उसकी वास्तविक प्रगति दिसंबर समिट में ही दिखाई देगी। आयरिश प्रधानमंत्री ने यह भी स्पष्ट किया कि राष्ट्रपति जेलेंस्की को लेकर यूरोपीय नेताओं में मजबूत समर्थन दिखाई दिया है। उन्होंने कहा कि “उन्हें उनकी वार्ताओं और प्रयासों में समर्थन जारी रखना महत्वपूर्ण है।”

मार्टिन ने यह भी जोर दिया कि यूरोप इस शांति-चर्चा का स्वाभाविक हिस्सा है क्योंकि कई प्रमुख मुद्दे सीधे यूरोपीय संघ से जुड़े हैं— यूक्रेन के दीर्घकालिक वित्तपोषण, यूरोपीय संघ की सदस्यता प्रक्रिया और युद्ध के बाद की सुरक्षा रूपरेखा। उन्होंने कहा कि यूरोप इन सभी मुद्दों पर “सक्रिय भूमिका” निभा रहा है और आगे भी निभाता रहेगा।

मुख्यमंत्री नीतीश कुमार ने हाजीपुर औद्योगिक क्षेत्र की औद्योगिक इकाइयों का किया निरीक्षण

पटना, (हि.स.) बिहार के मुख्यमंत्री नीतीश कुमार ने सोमवार को हाजीपुर औद्योगिक क्षेत्र का दौरा कर क्षेत्र की प्रमुख औद्योगिक इकाइयों का निरीक्षण किया। इस अवसर पर मुख्यमंत्री ने न्यू जील सीजनल वियर प्राइवेट लिमिटेड, कॉम्प्रीटेंस एक्सपोर्ट प्राइवेट लिमिटेड और ब्रिटानिया इंडस्ट्रीज़ लिमिटेड का अवलोकन किया तथा उद्योगों के उत्पादन, विस्तार और रोजगार सृजन से जुड़े पहलुओं पर अधिकारियों के साथ विस्तृत चर्चा की।

न्यू जील सीजनल वियर का निरीक्षण : मुख्यमंत्री ने सबसे पहले न्यू जील सीजनल वियर प्राइवेट



लिमिटेड का निरीक्षण किया। इस दौरान उन्होंने वहां तैयार किए जा रहे विभिन्न प्रकार के वस्त्रों तथा काम कर रहे कर्मियों की संख्या के बारे में विस्तृत जानकारी ली। मुख्यमंत्री ने टेलरिंग विभाग में कार्यरत कर्मचारियों से बातचीत कर उनके कामकाजी माहौल और उद्योग की ओर से दी जा रही सुविधाओं की

जानकारी भी ली। **ब्रिटानिया इंडस्ट्रीज़ में रोजगार और उत्पादन :** मुख्यमंत्री ने ब्रिटानिया इंडस्ट्रीज़ लिमिटेड का भी निरीक्षण किया। अधिकारियों ने उन्हें बताया कि यह इकाई मुख्य रूप से बिस्कुट और कुकीज़ का उत्पादन करती है, जो देश-विदेश में भेजी जाती हैं। इस दौरान मुख्यमंत्री ने उत्पादन



गतिविधियों, उद्योग विस्तार और रोजगार सृजन से जुड़े मुद्दों पर विचार-विमर्श किया तथा औद्योगिक विकास को और गति देने के निर्देश दिए। **हाजीपुर कलस्टर : बिहार का औद्योगिक केंद्र :** हाजीपुर कलस्टर बिहार का प्रमुख औद्योगिक केंद्र है, जिसमें कुल 9 औद्योगिक क्षेत्र शामिल हैं। अब तक यहां 289 औद्योगिक इकाइयों

को भूमि आवंटित की जा चुकी है। इस क्षेत्र में उद्योगों के संचालन के लिए 11 केवी एवं 33 केवी विद्युत आपूर्ति, सड़क नेटवर्क, सोलर स्ट्रीट लाइट, जल निकासी प्रणाली जैसी सुविधाएं मौजूद हैं। वर्ष 2024-25 के दौरान कई प्रमुख कंपनियों जैसे कॉम्फेड सुधा डेयरी, सोन बिस्कुट लिमिटेड, गोदरेज

कॉम्प्रीटेंस एक्सपोर्ट प्राइवेट लिमिटेड में उत्पादन का जायजा ; इसके बाद मुख्यमंत्री ने कॉम्प्रीटेंस एक्सपोर्ट प्राइवेट लिमिटेड का दौरा किया। निरीक्षण के दौरान उन्होंने उत्पादित जूतों के बाजार, कच्चे माल और उत्पादन प्रक्रिया के बारे में प्रबंधन से विस्तृत जानकारी ली। इस अवसर पर उद्योग में निवेश और उत्पादन क्षमता बढ़ाने के अवसरों पर भी चर्चा हुई।

एग्रोवेट, एवोन साइकिल लिमिटेड ने यहां निवेश कर स्थानीय रोजगार सृजन में योगदान दिया। इस अवसर पर विधायक सिद्धार्थ पटेल, मुख्यमंत्री के प्रधान सचिव दीपक कुमार, मुख्य

- **न्यू जील सीजनल वियर प्रा. लि. में तैयार वस्त्र और कर्मियों की संख्या की जानकारी ली।**
- **कॉम्प्रीटेंस एक्सपोर्ट प्रा. लि. में उत्पादित जूतों के बाजार और कच्चे माल पर चर्चा की।**
- **ब्रिटानिया इंडस्ट्रीज़ में बिस्कुट और कुकीज़ के उत्पादन और विदेशों में निर्यात की जानकारी ली।**
- **मुख्यमंत्री ने औद्योगिक विकास और रोजगार सृजन के लिए अधिकारियों को आवश्यक दिशा-निर्देश दिए।**
- **हाजीपुर कलस्टर में अब तक 289 इकाइयों को भूमि आवंटित, 304.11 एकड़ भूमि अभी उपलब्ध है।**

सचिव प्रत्यय अमृत, उद्योग विभाग के अपर मुख्य सचिव मिहिर कुमार सिंह, मुख्यमंत्री के सचिव कुमार रवि, वैशाली जिलाधिकारी वर्षा सिंह सहित अन्य

गणमान्य व्यक्ति उपस्थित थे। मुख्यमंत्री का यह दौरा हाजीपुर क्षेत्र में औद्योगिक विकास और रोजगार सृजन के लिए एक महत्वपूर्ण कदम माना गया।

पटना में ट्रिपल मर्डर का सनसनीखेज मामला : जमीन विवाद में व्यवसायी की हत्या, दो अपराधियों को भीड़ ने मार डाला

पटना, (हि.स.) राजधानी पटना के गोपालपुर थाना क्षेत्र के भोगपुर इलाके में एक सनसनीखेज ट्रिपल मर्डर की घटना सामने आई है। स्थानीय पुलिस और लोगों के अनुसार, भूपतिपुर निवासी 65 वर्षीय जमीन कारोबारी अशरफी सिंह को बाइक सवार दो अपराधियों ने गोली मार दी। गोली लगते ही मौके पर मौजूद लोग घटना स्थल की ओर दौड़ पड़े। घटना के समय अपराधी अशरफी सिंह की हत्या कर



बाइक से भाग रहे थे। स्थानीय लोगों ने अपराधियों का पीछा किया और उन्हें पकड़ लिया। इसके बाद लोगों ने दोनों अपराधियों को पीट-पीटकर मार डाला। घटना की सूचना

मिलते ही सदर डीएसपी घटनास्थल पर पहुंचे और मामले की जांच में जुट गए। स्थानीय सूत्रों के अनुसार, यह पूरी घटना 20 करोड़ रुपये के जमीनी विवाद से जुड़ी है।

पुलिस ने मृतक अपराधियों की पहचान करने की प्रक्रिया शुरू कर दी है और आसपास के CCTV फुटेज तथा गवाहों के बयान एकत्रित किए जा रहे हैं। घटना के बाद इलाके में भारी तनाव का माहौल है। स्थानीय लोग इस घटना को न्याय का उदाहरण बताते हुए भीड़ के न्याय की प्रतिक्रिया को लेकर विभिन्न तरह की प्रतिक्रिया दे रहे हैं। पुलिस ने कहा कि मामले की विस्तृत जांच की जा रही है और दोषियों को

कानून के अनुसार उचित कार्रवाई की जाएगी। यह घटना पटना में सुरक्षा और कानून व्यवस्था पर गंभीर सवाल खड़ा करती है। पुलिस ने जनता से शांति बनाए रखने और कानूनी प्रक्रिया पर भरोसा करने का आग्रह किया है। कुल मिलाकर, यह मामला जमीन विवाद से उत्पन्न हिंसा का खौफनाक उदाहरण है, जिसमें व्यवसायी की हत्या और अपराधियों की भीड़ द्वारा हत्या शामिल है।

यूनिसेफ की वार्षिक कार्य समीक्षा बैठक सम्पन्न



पटना, (हि.स.) यूनिसेफ की वार्षिक कार्य समीक्षा बैठक आज योजना एवं विकास विभाग के अर्थ एवं सांख्यिकी निदेशालय के सभागार में आयोजित की गई। बैठक में अध्यक्षता बिहार के विकास आयुक्त डॉ. एस. सिद्धार्थ ने की। बैठक में यूनिसेफ बिहार की

प्रमुख मांगरिट ग्वाडा, योजना एवं विकास विभाग के प्रधान सचिव के सैंथिल कुमार, सामाजिक कल्याण विभाग के सचिव, अन्य विभागों के सचिव, यूनिसेफ की टीम तथा योजना एवं विकास विभाग के अधिकारी उपस्थित थे। बैठक के दौरान राज्य में बच्चों एवं माताओं के

समग्र विकास, स्वास्थ्य, शिक्षा, पोषण, स्वच्छता, बाल संरक्षण एवं सामाजिक क्षेत्र की विभिन्न योजनाओं के प्रभावी क्रियान्वयन की समीक्षा की गई। यूनिसेफ और राज्य सरकार के बीच साझेदारी को और अधिक सुदृढ़ बनाने पर भी विस्तृत चर्चा हुई।

उत्तरी कोयल जलाशय परियोजना के भू-अर्जन कार्य को 15 दिसंबर तक पूरा करें : प्रत्यय अमृत

पटना, (हि.स.) बिहार के मुख्य सचिव प्रत्यय अमृत की अध्यक्षता में सोमवार को उत्तरी कोयल जलाशय परियोजना की प्रगति की विस्तृत समीक्षा की गई। समीक्षा बैठक में संबंधित विभागों को 15 दिसंबर तक हर हाल में भू-अर्जन का कार्य पूरा करने का निर्देश दिया गया। मुख्य सचिव ने बताया कि प्रधानमंत्री नरेन्द्र मोदी भी इस परियोजना की प्रगति पर लगातार नजर रख रहे हैं। उन्होंने स्पष्ट निर्देश दिया कि भू-अर्जन कार्य में किसी भी तरह की देरी बर्दाश्त नहीं की जाएगी। मुख्य सचिव ने वित्त विभाग को निर्देश दिया कि



भुगतान संबंधी समस्याओं का तुरंत समाधान करें, ताकि परियोजना के कार्य में बाधा न आए। जल संसाधन विभाग के प्रधान सचिव संतोष कुमार मल्ल ने प्रस्तुतीकरण के माध्यम से बताया कि उत्तरी कोयल राइट मैन केनाल का संयुक्त निरीक्षण किया जा

चुका है और पोल शिफ्टिंग का कार्य तीव्र गति से चल रहा है। एशियन डेवलपमेंट रिसर्च इंस्टीट्यूट पटना को सोशल इम्पैक्ट एसेसमेंट सहित सभी संबंधित कार्यों के लिए ससमय भुगतान कर दिया गया है। उन्होंने भू-अर्जन की प्रगति की जानकारी देते हुए बताया

कि औरंगाबाद जिला में 41.251 हेक्टेयर के लक्ष्य के विरुद्ध 27.080 हेक्टेयर जमीन प्राप्त कर ली गई है। गयाजी जिला में 96.749 हेक्टेयर के लक्ष्य के विरुद्ध 5.350 हेक्टेयर जमीन प्राप्त की गई है। उल्लेखनीय है कि यह परियोजना झारखंड और बिहार के बीच 1367.61 करोड़ रुपये की लागत वाली एक महत्वपूर्ण अंतर-राज्यीय सिंचाई और जल संसाधन परियोजना है, जो मुख्य रूप से बिहार के गयाजी और औरंगाबाद जिले में कृषि उत्पादन को बढ़ावा देने के लिए सिंचाई सुविधा उपलब्ध कराने के उद्देश्य से अत्यंत महत्वपूर्ण है।-

समस्तीपुर के पूसा कृषि विश्वविद्यालय में एसिड की बोतल फटने से चार मजदूर झुलसे, दो की हालत गंभीर

पटना, (हि.स.) समस्तीपुर जिले के पूसा स्थित डॉ. राजेंद्र प्रसाद केंद्रीय कृषि विश्वविद्यालय में सोमवार सुबह एक पुराने एसिड की बोतल फट जाने से बड़ा हादसा हो गया। दुर्घटना में चार सफाईकर्मी गंभीर रूप से झुलस गए, जिनमें से दो की हालत नाजुक बताई जा रही है। सभी घायलों को तुरंत पूसा अस्पताल में भर्ती कराया गया, जहां डॉक्टरों की टीम लगातार उपचार में जुटी है। पुलिस के अनुसार, विश्वविद्यालय परिसर में नियमित सफाई के दौरान पुराने रसायनों की छंटायी की जा रही थी। तभी एक डिब्बे में रखी पुरानी एसिड की बोतल



अचानक ब्लास्ट कर गई। धमाका इतना तेज था कि आसपास मौजूद मजदूर बच नहीं पाए और एसिड सीधे उन पर गिर गया। अन्य कर्मचारियों ने तुरंत विश्वविद्यालय प्रशासन को सूचना दी और घायलों को अस्पताल पहुंचाया

गया। डॉक्टरों ने बताया कि मजदूरों की त्वचा गंभीर रूप से जल गई है और उन्हें विशेष चिकित्सा की आवश्यकता है। जरूरत पड़ने पर उन्हें बड़े अस्पताल में रेफर किया जा सकता है। प्रारंभिक जांच में अंदेशा है

कि बोतल में रखा एसिड अत्यधिक पुराना होने के कारण अस्थिर हो गया था, जिसके चलते सफाई के दौरान रासायनिक प्रतिक्रिया हुई और विस्फोट हो गया। विश्वविद्यालय प्रशासन ने कहा कि खतरनाक रसायनों के सुरक्षित निस्तारण की प्रक्रिया जारी है, लेकिन पुराने स्टॉक की अधिकता दुर्घटना का कारण प्रतीत होती है। उल्लेखनीय है कि डॉ. राजेंद्र प्रसाद केंद्रीय कृषि विश्वविद्यालय देश के प्रमुख कृषि संस्थानों में शामिल है, जिसकी स्थापना 1970 में हुई थी और 2016 में इसे केंद्रीय कृषि विश्वविद्यालय का दर्जा प्रदान किया गया

इतिहास के पन्नों में 25 नवंबर : मालेगांव मामले में मकोका अदालत ने महाराष्ट्र सरकार से किया जवाब तलब

2008 में आज ही के दिन मालेगांव विस्फोट मामले ने नया मोड़ ले लिया, जब साध्वी प्रज्ञा ठाकुर, लेफ्टिनेंट कर्नल श्रीकांत पुरोहित और अन्य आरोपितों द्वारा महाराष्ट्र एटीएस पर लगाए गए शारीरिक और मानसिक प्रताड़ना के गंभीर आरोप अदालत के सामने आए। आरोपितों ने दावा किया कि पूछताछ के दौरान उनसे दबाव में बयान लिए गए और उनके



साथ अमानवीय व्यवहार किया गया। इन आरोपों को गंभीर मानते

हुए मकोका अदालत ने महाराष्ट्र सरकार से विस्तृत जवाब तलब किया। अदालत

ने सरकार और जांच एजेंसियों से पूछा कि क्या जांच के दौरान किसी प्रकार की ज्यादती हुई और यदि हुई तो उसके लिए कौन जिम्मेदार है। अदालत का यह हस्तक्षेप जांच प्रक्रिया की पारदर्शिता और आरोपितों के संवैधानिक अधिकारों की रक्षा के लिहाज से महत्वपूर्ण माना गया। मालेगांव विस्फोट मामले में समय राष्ट्रीय चर्चा का केंद्र था, क्योंकि इसमें पहली बार

कथित "हिंदू आतंकवाद" से जुड़े नाम सामने आए थे। ऐसे में प्रताड़ना के आरोपों ने जांच एजेंसियों की कार्यप्रणाली पर गंभीर सवाल खड़े कर दिए। अदालत का कदम स्पष्ट संकेत था कि किसी भी जांच एजेंसी के पास कानून से ऊपर जाने का अधिकार नहीं है और न्यायिक निगरानी सुनिश्चित करना आवश्यक है ताकि आरोपितों के अधिकार सुरक्षित रह सकें।

महत्वपूर्ण घटनाचक्र

1667 - रूस के उत्तरी कॉकसस क्षेत्र के सेमाखा में आये विनाशकारी भूकंप में 80 हजार लोग मारे गये।

1744 - आस्ट्रिया की सेना ने पराग्वे के यहूदियों के खिलाफ जान लेवा हमले किये और लूटपाट की।

1758 - ब्रिटेन ने फ्रांस के

ड्यूकवीसन किले पर क़ब्ज़ा किया।

1866 - इलाहाबाद उच्च न्यायालय का उद्घाटन।

1867 - अल्फ्रेड नोबल ने डायनामाइट का पेटेंट कराया।

1930 - जापान में एक ही दिन में भूकंप के 690 झटके रिकार्ड किये गये।

1936 - जर्मनी और जापान के बीच कोमिंटन (कम्युनिस्ट इंटरनेशनल) विरोधी समझौते पर हस्ताक्षर।

1937 - फ्रांस की राजधानी पेरिस में विश्व मेले का समापन।

महत्वपूर्ण दिवस
-राष्ट्रीय एकता दिवस (सप्ताह)।
-विश्व मांसाहार रहित दिवस।

सरकार गठन के बाद अब पूर्णिमा में विकास की रफ्तार होगी तेज

पूर्णिमा में मुख्यमंत्री की प्रगति यात्रा में ,घोषणाओ कों मिल चुकी हैं प्रशाशनिक स्वीकृति

न्यूज स्केल पूर्णिमा

पूर्णिमा में मुख्यमंत्री नीतीश कुमार की "प्रगति यात्रा" के दौरान मुख्यमंत्री नीतीश कुमार द्वारा विकास से जुड़े कई बड़े फैसले लिए गए थे। प्रगति यात्रा के दौरान आधारभूत संरचना, पर्यटन, परिवहन और धार्मिक स्थलों के विकास को लेकर मुख्यमंत्री नीतीश कुमार ने महत्वपूर्ण योजनाओं की घोषणा की थी। मुख्यमंत्री ने सभी विकास योजनाओं की स्वीकृति पर मुहर लगा दी। जिसके बाद 4मार्च 2025 को इन योजनाओं की स्वीकृति मिल गयी थी। गौरतलब है कि पूर्णिमा प्रगति के पथ पर लगतार आगे बढ़ रहा है, और ये नई योजनाएं पूर्णिमा के विकास में महत्वपूर्ण भूमिका निभाएंगी। अब सरकार गठन के बाद पूर्णिमा में विकास की

रफ्तार तेज होगी !

मुख्यमंत्री की घोषणाएं और स्वीकृति

1. राष्ट्रीय उच्च पथ-107 से मुक्ता मोड़ तक बनेगा नया बाईपास
मुख्यमंत्री ने राष्ट्रीय उच्च पथ-107 से मुक्ता मोड़ होते हुए राज्य उच्च पथ-60 तक नए बाईपास निर्माण की घोषणा की। इस परियोजना पर ₹143.93 करोड़ की लागत आएगी।

2. कामाख्या देवी मंदिर में सुविधाओं का विस्तार
पूर्णिमा जिले में स्थित कामाख्या देवी मंदिर में वार्षिक मेले के आयोजन हेतु स्थायी पंडाल और अन्य संरचनाओं का निर्माण किया जाएगा, जिससे श्रद्धालुओं को बेहतर सुविधाएं

मिलेंगी।

स्वीकृति तिथि: 04 फरवरी 2025

3. पूर्णिमा में नया राजकीय बटन स्पोर्ट्स कॉम्प्लेक्स
खेल सुविधाओं को बढ़ावा देने के लिए राजकीय बटन स्पोर्ट्स कॉम्प्लेक्स का निर्माण किया जाएगा, जिसकी अनुमानित लागत ₹41.68

अड्डा बनाया जाएगा, जिसकी लागत ₹56.03 करोड़ होगी। स्वीकृति तिथि: 04 फरवरी 2025

6. कोसी नदी पर नया बांध बनेगा : क्षेत्र में बाढ़ से राहत दिलाने और जल संसाधन को मजबूत करने के लिए कोसी नदी पर नए बांध का निर्माण किया जाएगा। इस परियोजना के लिए ₹5.37 करोड़ की मंजूरी दी गई है। स्वीकृति तिथि: 30 जनवरी 2025

7. कांसी-काली को विकसित किया जाएगा पर्यटन स्थल के रूप में : मिथिला हाट की तर्ज पर कांसी-काली को पर्यटन स्थल के रूप में विकसित किया जाएगा। इसके लिए ₹14.94 करोड़ का बजट स्वीकृत किया गया है। स्वीकृति तिथि: 01 फरवरी

2025

8. धमदाहा से पूर्णिमा के बीच बनेगी नई फोरलेन सड़क
धमदाहा से पूर्णिमा सड़क को फोरलेन किया जाएगा, जिससे पूर्णिमा एम्स से सीधी कनेक्टिविटी होगी। इस परियोजना की लागत ₹67.53 करोड़ होगी। स्वीकृति तिथि: 04 फरवरी 2025

9. न्याय व्यवस्था को सशक्त बनाने के लिए नए अंचल-अदालत भवनों का निर्माण
पूर्णिमा, कटिहार, अररिया और किशनगंज में नए अंचल-अदालत भवनों का निर्माण किया जाएगा, जिससे न्यायिक सेवाओं को सुदृढ़ किया जा सकेगा। स्वीकृति तिथि: 25 फरवरी 2025

पूर्णिमा सदर से कांग्रेस प्रत्याशी जितेंद्र यादव ने समर्थकों और कार्यकर्ताओं के साथ की चुनावी हार पर मंथन

कांग्रेस प्रत्याशी जितेंद्र यादव ने ली समीक्षा बैठक, समर्थकों से कहा— ‘यह अंत नहीं, शुरुआत है’

न्यूज स्केल पूर्णिमा

विधानसभा क्षेत्र संख्या 62 (पूर्णिमा सदर) से महागठबंधन समर्थित कांग्रेस प्रत्याशी रहे जितेंद्र यादव ने सोमवार को अपने शिवनगर खुशकीबाग स्थित आवास पर एक समीक्षात्मक बैठक आयोजित की। इस बैठक में पूरे विधानसभा क्षेत्र के विभिन्न हिस्सों से आए गणमान्य लोगो, समर्थकों और कार्यकर्ताओं ने भाग लिया। बैठक का मुख्य उद्देश्य हाल ही में हुए चुनाव परिणामों का ईमानदार विश्लेषण और आगे की रणनीति तय करना था।

हार पर आत्ममंथन, समर्थकों के प्रति आभार : बैठक को संबोधित करते हुए जितेंद्र यादव ने कहा कि इस कठिन चुनाव में कार्यकर्ताओं और

जनता ने उनका साथ निभाते हुए "कृष्ण की तरह सारथी बनकर रथ को आगे बढ़ाया"। उन्होंने कहा कि यह समर्थन जीवनभर याद रहेगा। उन्होंने कहा कि चुनाव परिणाम अप्रत्याशित रहा। भाजपा उम्मीदवार को लेकर क्षेत्र में नाराजगी स्पष्ट थी, इसके बावजूद परिणाम चौंकाने वाले रहे।

महिलाओं को आर्थिक प्रलोभन

का आरोप, मतदान प्रक्रिया पर सवाल : अपने सम्बोधन के दौरान श्री यादव ने कहा कि पूरे बिहार में कई स्थानों से यह बात सामने आई कि बड़ी संख्या में महिलाओं को चुनाव से पहले आर्थिक प्रलोभन दिए गए, जिससे चुनाव परिणाम प्रभावित होना स्वाभाविक है। उन्होंने यह भी कहा कि जिन बूथों पर उनकी पकड़ मजबूत थी और सामाजिक समीकरण

कसबा थाना का पुलिस अधीक्षक द्वारा निरीक्षण

न्यूज स्केल कसबा

पुलिस अधीक्षक पूर्णिमा, स्वीटी सेहरावत ने कसबा थाना का निरीक्षण किया। निरीक्षण के दौरान थाना परिसर में उपस्थित सभी कर्मियों से संवाद किया गया और थाना के विभिन्न पंजीयों का अवलोकन किया गया। पुलिस अधीक्षक ने अपराध प्रबंधन, विवेचना प्रक्रिया, प्राथमिकी की सही प्रविष्टि और प्राथमिकी में समयबद्ध कार्यवाही पर विशेष ध्यान देने के लिए आवश्यक दिशा-निर्देश दिए। इसके साथ ही उन्होंने नागरिकों को शीघ्र और उचित सेवा प्रदान करने,

थाना में आ रहे मामलों की तत्परता से निपटान और सार्वजनिक शिकायतों के समय पर निवारण पर जोर दिया। निरीक्षण के दौरान पुलिस अधीक्षक ने थाना परिसर की साफ-सफाई और सुरक्षा व्यवस्था का भी जायजा लिया। उन्होंने कहा कि पुलिस सेवा में जवाबदेही और पारदर्शिता

बनाए रखना अत्यंत आवश्यक है। अधिकारियों और कर्मचारियों को अपने कर्तव्यों के प्रति सतर्क रहने और कानून व्यवस्था बनाए रखने का निर्देश भी दिया गया। कुल मिलाकर, निरीक्षण का उद्देश्य थाना संचालन में सुधार लाना और जनता को बेहतर सेवा

सारिक, उम्र 22 वर्ष, पिता मो. मुर्तेजा आलम, निवासी राजावाड़ी, वार्ड संख्या-28, थाना सहायक खजांची, दोनों जिला पूर्णिमा के रहने वाले हैं। पुलिस ने बताया कि दोनों चोरी की मोटर एवं चापाकल ले जाने की कोशिश कर रहे थे, तभी गश्ती टीम ने उन्हें पकड़ लिया। घटनास्थल से चोरी का सामान भी बरामद कर लिया गया है। पुलिस दोनों से

सरकारी अस्पताल में समय पर इलाज से कालाजार से बचा 8 वर्षीय बच्चा, लाभार्थी के बैंक खाते में मिला इलाज का पैसा

न्यूज स्केल पूर्णिमा

के.नगर प्रखंड के कठौतिया गांव के 08 वर्षीय अमन का सही समय पर इलाज कराने से कालाजार जैसी गंभीर बीमारी से बचाव हुआ। बच्चे के पिता राजेश ऋषि ने बताया कि कई दिनों से बेटे को लगातार बुखार था। स्थानीय डॉक्टर से उपचार कराने पर भी स्वास्थ्य में सुधार नहीं हुआ। डॉक्टर की सलाह पर उन्हें नजदीकी बाजार हरदा ले जाकर विशेष डॉक्टर से जांच कराई गई, जहां पता चला कि बच्चा कालाजार का मरीज है। बेहतर इलाज के लिए राजेश ऋषि ने अपने बच्चे को प्रखंड के.नगर सरकारी अस्पताल में भर्ती कराया। डॉक्टरों की देखरेख में आवश्यक जांच और उपचार कराए जाने के बाद बच्चा पूरी तरह स्वस्थ हो गया। इलाज के दौरान बच्चे को एम्बुलेंस के माध्यम से पूर्णिमा अस्पताल में रेफर किया गया, जहां 08 दिन तक इलाज चलता रहा। राजेश ऋषि ने बताया कि

सरकारी अस्पताल में जांच और उपचार कराने के साथ ही स्वास्थ्य विभाग द्वारा उनके बैंक खाते में भी पैसा भेजा गया। साथ ही अस्पताल से आवश्यक दवाइयों और इंजेक्शन उपलब्ध कराए गए, जिनसे उनका बच्चा पूरी तरह सुरक्षित हुआ। जिला वेक्टर जनित रोग नियंत्रण पदाधिकारी डॉ. आर. पी. मंडल ने बताया कि लगातार बुखार, वजन में कमी, पेट में सूजन, खून की कमी, कमजोरी और भूख न लगना कालाजार के प्रमुख लक्षण हैं। उन्होंने कहा कि इन लक्षणों के दिखाई देने पर तत्काल नजदीकी अस्पताल में जांच कराना और आवश्यक

उपचार कराना बेहद जरूरी है। डॉ. मंडल ने यह भी बताया कि वर्ष 2024 के बाद से पूर्णिमा जिले में कालाजार के मरीजों की संख्या में काफी कमी आई है। लोगों की जागरूकता और समय पर इलाज कराने से जिले को जल्द ही कालाजार मुक्त घोषित किया जा सकता है। जिला कालाजार मुक्त होने पर केंद्रीय स्वास्थ्य विभाग द्वारा प्रमाणपत्र भी जारी किया जाएगा। डॉ. मंडल ने आम लोगों से अपील की कि किसी भी लक्षण के दिखने पर नजदीकी अस्पताल में उपचार कराएं ताकि सभी बच्चे और नागरिक स्वस्थ और सुरक्षित जीवन जी सकें।

कसबा थाना पुलिस ने मोटर एवं चापाकल चोरी के दो अभियुक्तों को किया गिरफ्तार

न्यूज स्केल कसबा

कसबा थाना पुलिस ने चोरी की घटनाओं पर अंकुश लगाने के लिए चलाए जा रहे विशेष अभियान के तहत मोटर एवं चापाकल चोरी करते हुए दो अभियुक्तों को रों हाथ गिरफ्तार किया है। यह कार्रवाई रविवार, दिनांक 23 नवंबर 2025 को की गई। थानाध्यक्ष के अनुसार गिरफ्तार दोनों युवक हाल

के दिनों में इलाके में हो रही चोरी की घटनाओं में संलिप्त रहे हैं। गिरफ्तार अभियुक्तों में कुश कुमार, उम्र 25 वर्ष, पिता संजय गुप्ता, निवासी लखी टोला, वार्ड संख्या-08, थाना कसबा तथा मो.

स्वर्गीय रमेश चंद्र मिश्र की जयंती पर VVIT में भव्य रक्तदान शिविर, छात्रों—अधिकारियों ने बढ़-चढ़कर लिया हिस्सा

न्यूज स्केल पूर्णिमा

विद्या विहार इंस्टीट्यूट ऑफ टेक्नोलॉजी पूर्णिमा में रविवार को VVGI एवं BAPL के संस्थापक अध्यक्ष स्वर्गीय रमेश चंद्र मिश्र की जयंती के अवसर पर राष्ट्रीय सेवा योजना इकाई द्वारा एक भव्य रक्तदान शिविर का आयोजन किया गया। शिविर का आयोजन संस्थान के अध्यक्ष राजेश चंद्र मिश्र और सचिव ब्रजेश मिश्र के संरक्षण में सम्पन्न हुआ। कार्यक्रम में प्राचार्य डॉ. सुजीत कुमार, उप-प्राचार्य (स्कूल ऑफ कोर साइंसेज) डॉ. अनिकेत मानस, उप-प्राचार्य (स्कूल ऑफ कंप्यूटिंग साइंसेज) ईजीनियर अभिषेक

प्रसून, VVRS के पीआरओ राहुल शांडिल्य, कैपस मैनेजर शरद चंद्र पांडेय तथा स्पोर्ट्स सेल समन्वयक शुभम कुमार सहित कई अधिकारी एवं शिक्षकों ने विशेष उपस्थिति दर्ज कराई। कार्यक्रम में सुनील सर, कौशल सर, रमेश कुमार मंडल, मिथिलेश पाठक, अंकित कुमार, रमन सर, विशाल सर, किशोर चंद्र, जीतन, कर्ण और रविकांत

समेत अनेक गणमान्य लोग भी मौजूद रहे। शिविर में प्रसिद्ध लेखक एवं समाजसेवी गिरिन्द्रनाथ और HDFC बैंक पूर्णिमा के CSR हेड रमेश विशिष्ट अतिथि के रूप में शामिल हुए। HDFC बैंक की CSR टीम ने शिविर में महत्वपूर्ण सहयोग दिया, जिसके लिए संस्थान की ओर से उनका आभार व्यक्त किया गया।

कार्यक्रम के दौरान बियाडा के उप महाप्रबंधक शिवकुमार पांडे ने स्वयं रक्तदान कर समाज के प्रति सेवा और उत्तरदायित्व का प्रेरक संदेश दिया। उनके इस योगदान की उपस्थित जनसमूह ने सराहना की। रक्तदान शिविर का संचालन NSS के सहायक कार्यक्रम अधिकारी राहुल कुमार के नेतृत्व में किया गया। NSS

टीम के बॉय हेड ऋषभ, गर्ल्स हेड खुशी सिंह, तथा निकिता नयन, रवि मिश्रा, शुभम, माही, अंशुप्रिया, रिया और सौम्या सहित अनेक स्वयंसेवकों ने पूरी निष्ठा के साथ अपनी जिम्मेदारी निभाई। अंत में कार्यक्रम का औपचारिक समापन धन्यवाद ज्ञापन के साथ हुआ। सहायक कार्यक्रम अधिकारी राहुल कुमार ने सभी अतिथियों, अधिकारियों, HDFC CSR टीम और छात्र स्वयंसेवकों के प्रति आभार व्यक्त करते हुए कहा कि यह रक्तदान शिविर स्वर्गीय रमेश चंद्र मिश्र के सेवा और मानवता के आदर्शों को सच्ची श्रद्धांजलि है।

विवाह पंचमी पर विशेष : आज मनाया जाएगा भगवान श्रीराम—जानकी का पावन विवाह उत्सव


पूरी देश में श्रद्धा-उत्साह, केले के पेड़ की पूजा और विशेष वैदिक विधान का महत्व

न्यूज स्केल पूर्णिमा

मार्गशीर्ष शुक्ल पंचमी की पावन तिथि को मनाया जाने वाला विवाह पंचमी पर्व इस वर्ष 25 नवंबर, मंगलवार को श्रद्धा और आस्था के साथ मनाया जाएगा। वैदिक पंचांग के अनुसार, पंचमी तिथि 24 नवंबर की रात 9:22 बजे से प्रारंभ होकर 25 नवंबर की रात 10:56 बजे तक रहेगी। उदयातिथि के अनुसार इस बार पर्व का उत्तम समय 25 नवंबर को ही है। धार्मिक मान्यता है कि इसी दिव्य तिथि पर मिथिला में भगवान श्रीराम और माता सीता का वैदिक विवाह संपन्न हुआ था। यह दिन दांपत्य जीवन की मंगलता, सौहार्द और दिव्य प्रेम का प्रतीक माना जाता है।

पर्व की धार्मिक महत्ता

धर्मग्रंथों में उल्लेख है कि माता जानकी के स्वयंवर में प्रभु श्रीराम ने शिवधनुष तोड़कर विजय प्राप्त की थी और इसी दिन जनकपुरी में दोनों का विवाह संपन्न हुआ। ऐसे में यह तिथि सौभाग्य, वैवाहिक सुख और समृद्धि की सिद्धि देने वाली मानी जाती है। अयोध्या, जनकपुर,



केले के पेड़ की पूजा : विशेष परंपरा

विवाह पंचमी से जुड़ी प्रमुख परंपराओं में ‘केले के पेड़ की पूजा’ का खास महत्व है। ज्योतिषआचार्य पंडित उपेंद्र मिश्रा बताते हैं कि शास्त्रों में केले के वृक्ष को सौभाग्य, संतान-सुख और पारिवारिक समृद्धि का कारक माना गया है। बृहस्पति देव इससे संबद्ध माने जाते हैं, और जिन व्यक्तियों की कुंडली में गुरु दोष होता है, उन्हें इस दिन केले के पेड़ की विधिवत पूजा करने से विशेष लाभ मिलता है। कई लोगों के विवाह में आ रही बाधाएं तथा संतान प्राप्ति में हो रही विलंबता भी इस पूजा से दूर होती है।

मंत्रों का जाप शुभ माना गया है। परंपरा है कि विवाह पंचमी पर दोनों के वस्त्रों की प्रतीकात्मक गांठ बांधकर पारिवारिक एवं वैवाहिक सुख की कामना की जाती है।

विवाह पंचमी का महाउपाय

ऐसा माना जाता है कि जिन लोगों का विवाह लंबे समय से टल रहा हो या मनचाहा जीवनसाथी न मिल रहा हो, उनके लिए विवाह पंचमी अत्यंत फलदायी मानी जाती है। आचार्य आनंद भारद्वाज के अनुसार, इस दिन राम मंदिर में जाकर पीले पुष्प, पीली मिठाई, फल एवं चंदन अर्पित कर निम्न चौपाई का पाठ करने से मनोकामना पूर्ण होती है—

“सिया राममय सब जग जानी” (उपयुक्त चौपाई का पाठ भक्त अपनी श्रद्धा अनुसार कर सकते हैं)

आस्था, विश्वास और कल्याण से जुड़ा पर्व

: विवाह पंचमी पर की गई उपासना से दांपत्य जीवन में सौहार्द बढ़ता है, घर-परिवार में सुख-समृद्धि आती है और जीवन के रुके हुए कार्य भी सिद्ध होने की मान्यता है। यही कारण है कि यह पर्व न केवल मिथिला, अयोध्या या जनकपुर में, बल्कि पूरे देश में अत्यंत श्रद्धा और उत्साह के साथ मनाया जाता है।


पूर्णिमा हवाई अड्डे का शैक्षणिक भ्रमण इंटरनेशनल पब्लिक स्कूल की छात्राओं ने विमानन व्यवस्था की बारीकियां सीखीं

न्यूज स्केल पूर्णिमा

इंटरनेशनल पब्लिक स्कूल, पूर्णिमा की कक्षा 5 से 10 तक की छात्राओं ने सोमवार को पूर्णिमा हवाई अड्डे का शैक्षणिक भ्रमण किया। विद्यालय की प्राचार्या श्रीमती क्रिस्मत् आरा और शिक्षकगणों की उपस्थिति में आयोजित इस शैक्षणिक यात्रा का उद्देश्य विद्यार्थियों को विमानन व्यवस्था और एयरपोर्ट संचालन की बुनियादी एवं तकनीकी प्रक्रियाओं का व्यावहारिक ज्ञान प्रदान करना था।

छात्राओं ने अधिकारियों से अनेक प्रश्न पूछे,मिला सरल उत्तर

: इस दौरान छात्राओं को एयरपोर्ट के विभिन्न विभागों—सुरक्षा जांच, बोर्डिंग एरिया, रनवे संचालन, एयर ट्रेफिक कंट्रोल (ATC) टावर की कार्यप्रणाली, यात्री सेवा प्रबंधन तथा आपातकालीन प्रतिक्रिया प्रणाली के बारे में विस्तृत जानकारी दी गई। एयरपोर्ट अधिकारियों ने सभी प्रक्रियाओं का लाइव डेमो देते हुए बताया कि उड़ान संचालन से पहले कौन-कौन सी तकनीकी और सुरक्षा जांच आवश्यक होती है। छात्राओं ने अधिकारियों से अनेक प्रश्न पूछे, जिनका विशेषज्ञों ने सरल और व्यावहारिक उदाहरणों के साथ उत्तर दिया।




शैक्षणिक, तकनीकी एवं प्रेरणादायी रहा भ्रमण कार्यक्रम

प्राचार्या श्रीमती क्रिस्मत् आरा ने इस भ्रमण को छात्रों के लिए अत्यंत उपयोगी बताते हुए कहा कि कक्षा के बाहर सीखने का अवसर विद्यार्थियों के अनुभवों का दायरा बढ़ाता है

शिक्षा केवल पुस्तकों तक सीमित नहीं है। वास्तविक अनुभवों से प्राप्त ज्ञान ही विद्यार्थियों को जीवन की चुनौतियों के लिए तैयार करता है : आदिल इमाम

: इस अवसर पर विद्यालय के सहायक निदेशक आदिल इमाम ने विद्यार्थियों को प्रेरित करते हुए कहा कि शिक्षा तभी सार्थक होती है, जब विद्यार्थी किताबों से बाहर निकलकर वास्तविक परिस्थितियों का अनुभव करते हैं। उन्होंने कहा कि “शिक्षा केवल पुस्तकों तक सीमित नहीं है। वास्तविक अनुभवों से प्राप्त ज्ञान ही विद्यार्थियों को जीवन की चुनौतियों के लिए तैयार करता है। ऐसे अवसर बच्चों के समग्र विकास में अत्यंत महत्वपूर्ण भूमिका निभाते हैं।”




उन्होंने इंटरनेशनल पब्लिक स्कूल द्वारा प्रदान किए जा रहे मूल्य-आधारित एवं उत्कृष्ट शिक्षण की सराहना करते हुए कहा कि विद्यालय अनुशासन, नेतृत्व क्षमता, आत्मविश्वास और जीवन-उपयोगी कौशल के विकास पर विशेष ध्यान देता है। इंटरनेशनल पब्लिक स्कूल भविष्य के जिम्मेदार, संवेदनशील और सफल नागरिकों के निर्माण के लिए प्रतिबद्ध है !

मोहनपुर थाना पुलिस ने हत्याकांड के आरोपी को किया गिरफ्तार

चाकू समेत अन्य सामान बरामद, आगे की कार्रवाई जारी


न्यूज स्केल रुपौली

मोहनपुर थाना पुलिस ने बीते दिनांक 18 नवंबर 2025 को हत्याकांड के एक आरोपी को गिरफ्तार कर एक बड़ी सफलता हासिल की है। पुलिस ने आरोपी के पास से घटना में प्रयुक्त चाकू सहित अन्य आपत्तिजनक सामान भी बरामद किया है, जिसे



जब्त कर लिया गया है।


गिरफ्तार युवक की पहचान



साजन कुमार (उम्र 19 वर्ष), पिता बुचो यादव,

सहयोगियों की भी पहचान की जा सके।

मोहनपुर थाना क्षेत्र में हुई इस गंभीर घटना के बाद पुलिस की तत्परता से स्थानीय लोगों ने राहत की सांस ली है। पुलिस ने बताया कि आरोपी को न्यायालय में पेश करने सहित आगे की विधिक कार्रवाई तेजी से की जा रही है।




आवश्यक कानूनी कार्रवाई की जा रही है और अवैध शराब कारोबार पर रोक लगाने के लिए लगातार अभियान जारी रहेगा। पुलिस ने कहा कि ऐसी छापेमारी आगे भी चलेती रहेगी ताकि क्षेत्र में अवैध शराब के कारोबार पर पूरी तरह अंकुश लगाया जा सके।


कसबा विधानसभा चुनाव में शांतिपूर्ण चुनाव सम्पन्न होने पर पुलिस अधीक्षक ने पुलिस कर्मियों को किया सम्मानित

न्यूज स्केल कसबा

बिहार विधानसभा चुनाव 2025 के दौरान शांति और सुचारु मतदान सुनिश्चित करने में उत्कृष्ट कार्य करने के लिए पुलिस विभाग ने विशेष पहल की हैं। इस पहल के क्रम में पूर्णिमा पुलिस अधीक्षक पूर्णिमा स्वीटी सेहरावत ने कसबा विधानसभा क्षेत्र के थानाध्यक्ष ज्ञान रंजन एवं क्षेत्रीय चौकीदारों को सोमवार



कों कसबा थाना में प्रसास्ति पत्र देकर सम्मानित किया। इस सादे सम्मान समारोह के दौरान पुलिस अधीक्षक ने कहा कि लोकतंत्र की सुरक्षा और शांतिपूर्ण चुनाव प्रक्रिया में पुलिस कर्मियों की भूमिका अत्यंत महत्वपूर्ण होती है। उन्होंने थानाध्यक्ष ज्ञान रंजन एवं सभी चौकीदारों की मेहनत और समर्पण की सराहना की। एसपी ने कहा कि हर निर्वाचन क्षेत्र में मतदान प्रक्रिया को




निर्बाध और सुरक्षित बनाने में इन कर्मियों का योगदान अमूल्य है। इस अवसर पर थानाध्यक्ष ज्ञान रंजन और सभी चौकीदारों को प्रशस्ति पत्र देकर सम्मानित किया गया। इस सम्मान के माध्यम से न केवल उनकी मेहनत की कद्र की गई, बल्कि अन्य पुलिस कर्मियों के लिए भी एक प्रेरणा स्थापित की गई। थानाध्यक्ष ज्ञान रंजन ने एसपी महोदय का आभार व्यक्त करते हुए

रहूआ में दो दिवसीय कबीर अध्यात्म महोत्सव संपन्न

संत अभय साहेब ने कहा— “गुरु भक्ति से ही आत्मा-परमात्मा का बोध संभव”

न्यूज स्केल हरदा

कृत्यानंद नगर प्रखंड के रहूआ पंचायत स्थित उत्क्रमित उच्च विद्यालय के प्रांगण में आयोजित दो दिवसीय कबीर अध्यात्म महोत्सव भक्ति और आध्यात्मिक ऊर्जा के बीच संपन्न हो गया। कार्यक्रम में दूर-दराज से पहुंचे संत-महात्माओं और श्रद्धालुओं ने सत्संग, भजन-कीर्तन और आध्यात्मिक विचारों के माध्यम से पूरे क्षेत्र को भक्तिमय बना दिया। इस अध्यात्म महोत्सव में पूज्य संत अभय साहेब जी महाराज ने गुरु भक्ति के महत्व पर गहन प्रकाश डाला। उन्होंने



कहा कि “गुरु की भक्ति के बिना मोक्ष की प्राप्ति असंभव है। गुरु ही वह माध्यम हैं जो मनुष्य को आत्मा और परमात्मा के सत्य ज्ञान से जोड़ते हैं।” उन्होंने बताया कि गुरु भक्ति से मनुष्य के भीतर सदाचार, परोपकार और अध्यात्म की चेतना जागृत होती है, जिसके सकारात्मक प्रभाव से समाज में सौहार्द और शांति स्थापित होती है।

संत अभय साहेब ने भक्तों से कहा कि “गुरु की संगति ही प्रभु प्राप्ति का मार्ग प्रशस्त करती है।” महोत्सव के दौरान संत संजय साहेब तथा अन्य संन्यासी-भक्तों द्वारा प्रस्तुत भजन-कीर्तन से रहूआ, जोत लखाय और कल्याणपुर गांव का वातावरण भक्तिमय हो उठा। लगातार दो दिनों तक चली भक्ति-सरिता में श्रद्धालु भाव-विभोर होते रहे।

कार्यक्रम के संरक्षक संत संजय साहेब के मार्गदर्शन में कन्हैया लाल साह, विश्वनाथ यादव, राजेंद्र प्रसाद साह, कुलानंद यादव, अनिल यादव, डॉ. गोपाल प्रसाद साह सहित बड़ी संख्या में ग्रामीणों ने मिलकर भव्य पंडाल, रोशनी व्यवस्था और भंडारे का सफल आयोजन किया। ग्रामीणों का सहयोग और उत्साह पूरे महोत्सव की विशेष पहचान रहा।

दो दिवसीय कबीर अध्यात्म महोत्सव के सफलतापूर्वक आयोजन ने न केवल रहूआ पंचायत बल्कि आसपास के गांवों में भी अध्यात्म और सामाजिक एकता की नई ऊर्जा का संचार किया।

किशनगंज में संपादित अगहनी धान फसल कटनी प्रयोग का निरीक्षण : उपज दर 48.4 क्विंटल प्रति हेक्टेयर आंकी गई

न्यूज स्केल किशनगंज,

जिले के जिला पदाधिकारी, किशनगंज द्वारा प्रखंड किशनगंज के पंचायत टेउसा के महेश बथना खास राजस्व ग्राम में किसान मो. सादिक हुसैन के खेत में संपादित अगहनी धान फसल कटनी प्रयोग का निरीक्षण किया गया। यह निरीक्षण कृषि विभाग और जिला प्रशासन की ओर से खेत में फसल की वास्तविक उपज दर का मूल्यांकन करने के उद्देश्य से किया गया। निरीक्षण के दौरान खेत में 10 मीटर लंबाई और 5 मीटर चौड़ाई (कुल 50 वर्ग मीटर) के क्षेत्र में फसल कटनी प्रयोग किया गया। इस प्रयोग के तहत खेत के हरे दाने को तौलने पर कुल वजन 24 किलो 200 ग्राम पाया गया।



यह मापन कृषि वैज्ञानिक पद्धति के अनुसार किया गया और फसल के वास्तविक उत्पादन का अनुमान लगाने में सहायक सिद्ध हुआ। इस प्रयोग के आधार पर हेक्टेयर के हिसाब से उपज दर का आकलन किया गया। तौलने और गणना के पश्चात, उक्त खेत की अगहनी धान फसल की उपज दर 48.4 क्विंटल प्रति हेक्टेयर आंकी गई। यह आंकड़ा स्थानीय किसानों के लिए फसल की

संभावित पैदावार और लाभ का स्पष्ट संकेत देता है। जिला पदाधिकारी ने कहा कि इस प्रकार के कटनी प्रयोग कृषि प्रबंधन और बीज, उर्वरक एवं सिंचाई तकनीकों के प्रभाव का आकलन करने में मदद करते हैं। जिला प्रशासन और कृषि विभाग की ओर से यह प्रयास किसानों को वैज्ञानिक कृषि तकनीकों के प्रति जागरूक करने तथा उनकी फसल उपज बढ़ाने के लिए निरंतर किया जा रहा है।

इस निरीक्षण के दौरान किसान मो. सादिक हुसैन ने भी अपनी फसल की उपज दर को लेकर संतोष व्यक्त किया और कहा कि प्रशासन द्वारा किए गए इस निरीक्षण से उन्हें अपनी खेती के बेहतर परिणाम प्राप्त करने में मार्गदर्शन मिलेगा। जिला पदाधिकारी ने किसानों से अपील की कि वे कृषि विभाग द्वारा सुझाए गए उन्नत बीज, उर्वरक और कटनी तकनीकों का पालन करें, ताकि आगामी फसल सीजन

प्रधानमंत्री धन-धान्य कृषि योजना पर उच्च स्तरीय बैठक सम्पन्न

न्यूज स्केल किशनगंज,

प्रधानमंत्री धन-धान्य कृषि योजना के क्रियान्वयन और समन्वय को लेकर आज समाहरणालय, किशनगंज में उच्च स्तरीय बैठक आयोजित की गई। बैठक की अध्यक्षता जिलाधिकारी/समाहरणालय की किशनगंज ने की। **कृषि उत्पादन और लाभ सुनिश्चित करने पर जोर:** बैठक में यह भी निर्णय लिया गया कि किसानों की धान फसल की पैदावार बढ़ाने हेतु आवश्यक तकनीकी सहायता और कृषि सलाह उपलब्ध



कराई जाएगी। साथ ही, किसानों को मौसम संबंधी जानकारी, नई कृषि विधियों और कटनी तकनीक के प्रशिक्षण कार्यक्रमों का आयोजन करने पर भी बल दिया गया। **जिले में योजना का प्रभाव:** जिलाधिकारी ने सभी विभागीय अधिकारियों को यह निर्देश दिया कि योजना का प्रभावशील क्रियान्वयन सुनिश्चित करने के

लिए नियमित फील्ड निरीक्षण और रिपोर्टिंग की जाए। उन्होंने कहा कि प्रधानमंत्री धन-धान्य कृषि योजना का मुख्य उद्देश्य किसानों की आय में वृद्धि करना और कृषि क्षेत्र को सशक्त बनाना है। **अंतिम निर्णय:** बैठक के समापन पर सभी अधिकारियों को जिम्मेदारी सौंपते हुए कहा गया कि वे योजना के लक्ष्य को

बैठक में हुई चर्चा: बैठक में जिले के सभी कृषि अधिकारियों, बीडीओ, तथा संबंधित विभागों के प्रतिनिधियों ने भाग लिया। इस दौरान योजना के तहत किसानों को बीज, उर्वरक, कृषि उपकरण और अन्य सहायताओं के वितरण की प्रक्रिया पर विस्तार से चर्चा की गई। अधिकारियों को निर्देश दिया गया कि योजना का लाभ किसानों तक समय पर और पारदर्शी तरीके से पहुंचाना सुनिश्चित किया जाए।

समयबद्ध तरीके से पूरा करें और किसानों को योजना के लाभों के प्रति जागरूक करें।

बढ़ावा देने और किसानों की आय में वृद्धि करने के उद्देश्य से किया जा रहा है। इस प्रकार, किशनगंज

जिले में संपादित अगहनी धान फसल कटनी प्रयोग न केवल किसानों के लिए एक मार्गदर्शक साबित हुआ,

बल्कि जिले में कृषि उत्पादन को बढ़ाने की दिशा में भी महत्वपूर्ण कदम माना जा रहा है।

सैयद मुश्ताक अली ट्रॉफी के लिए बिहार टीम में भागलपुर के भानु आर्यन का चयन

भागलपुर, (हि.स.)। भागलपुर के भानु आर्यन का सैयद मुश्ताक अली ट्रॉफी के लिए बिहार टीम में चयन हुआ है। कभी क्रिकेट छोड़ चुके भानु राइट आर्म लेग स्पिन्नर हैं। हाल ही में हेमन ट्रॉफी में उनके शानदार प्रदर्शन ने यह अवसर दिलाया। माता पूनम सिन्हा व भाई ज्ञान कुमार वर्मा के साथ वरिष्ठ खिलाड़ियों ने उन्हें क्रिकेट



लौटने के लिए प्रेरित किया। 14 साल की उम्र से खेल रहे भानु वर्तमान में यूसीसी क्लब से जुड़े हैं और भागलपुर क्रिकेट अकादमी में अभ्यास कर रहे हैं। उनका पहला मैच 26 नवंबर को कोलकाता में चंडीगढ़ के खिलाफ है। चयन से भागलपुर में उत्साह का माहौल है।

दो सालों से फरार चल रहा लूटकांड का अपराधी गिरफ्तार, एक सहयोगी भी धराया

घटना 21 नवम्बर 2023 को हुई थी, जिसमें 40 हजार नकद, चांदी की चेन और मोबाइल लूटे गए थे

अररिया (हि.स.)। दो साल पुराने रानीगंज थाना क्षेत्र के ऑटो गैराज लूटकांड में फरार चल रहे आरोपी रंजीत कुमार यादव को पुलिस ने गिरफ्तार कर लिया है। उसके पास से एक देशी कट्टा, चार जिंदा कारतूस, तीन खोखा और एक मोबाइल बरामद हुआ है। पुलिस ने रंजीत के साथ उसके सहयोगी सोनू कुमार (22) को भी गिरफ्तार किया है। एसपी अंजनी कुमार ने प्रेस वार्ता में इस सफलता की जानकारी दी।



लूटकांड का घटनाक्रम एसपी अंजनी कुमार ने बताया कि 21 नवम्बर 2023 की रात, ऑटो गैरेज मालिक कविलाशा (वार्ड 12, संतोष कुमार के पिता) अपने घर जा रहे थे। ठाकुर चौक मुशरनियां

और बगुलाहा नहर के बीच पुल पर तीन बाइक पर सवार नौ अज्ञात अपराधियों ने उन्हें रोक लिया। अपराधियों ने हथियार दिखाकर 40 हजार नगद, गले की चांदी की चेन और मोबाइल फोन लूट लिया।

पुलिस टीम और सुरक्षा उपाय एसपी ने बताया कि रंजीत कुमार यादव का पहले से कई गंभीर मामलों में आपराधिक इतिहास रहा है। छापेमारी में सब-इंस्पेक्टर राजू कुमार, सुरेन्द्र कुमार, प्रिया कुमारी, एएसआई गौरी शंकर यादव और रिजर्व पुलिस बल के जवान शामिल थे। पुलिस अब फरार अभियुक्त की गिरफ्तारी के प्रयासों में जुटी है। रानीगंज थाना में कांड संख्या

448/23, धारा 395 के तहत मामला दर्ज किया गया। **गिरफ्तारी की कार्रवाई :** पुलिस ने विशेष छापेमारी दल गठित कर सात अभियुक्तों को पहले ही गिरफ्तार कर जेल भेजा था। शेष आरोपियों की गिरफ्तारी के लिए लगातार छापेमारी जारी थी। गुप्त सूचना मिलने पर टीम ने रंजीत के ससुराल बैरक वार्ड संख्या 3 में छापा मारा। पुलिस को देखकर तीन व्यक्ति भागे, जिनमें से दो को पकड़ लिया

गया। पकड़े गए व्यक्तियों की पहचान रंजीत कुमार यादव और सोनू कुमार के रूप में हुई। **हथियार बरामदगी और कानूनी कार्रवाई :** तलाशी में रंजीत के पास से 1 देशी कट्टा, 2 जिंदा कारतूस और 1 मोबाइल बरामद हुआ। सोनू कुमार के पास से 2 जिंदा कारतूस और 3 खोखा मिले। इस संबंध में रानीगंज थाना में कांड संख्या 436/25, धारा 25(1-बी) ए, 26, 35 आर्म्स एक्ट के तहत मामला दर्ज किया गया।

नेपाल में काम और अध्ययन करने वाले भारतीय नागरिकों का किया जा रहा पंजीकृत

अररिया (हि.स.)। नेपाल में काम करने वाले और पढ़ाई करने वाले भारतीय नागरिकों के विवरण को पंजीकृत और नवीनीकृत किया जा रहा है। भारतीय दूतावास के सहयोग से नेपाल के विराटनगर मोरंग उद्योग व व्यापार संघ में दो दिवसीय पंजीकरण शिविर में सैकड़ों की संख्या में भारतीय नागरिकों ने अपने पंजीकरण के नवीनीकरण के लिए आवेदन जमा किया। पंजीकरण संघ के अध्यक्ष अनुपम राठी और भारतीय दूतावास के प्रतिनिधि आरपी



सिंह ने संयुक्त रूप से पंजीकरण और नवीनीकरण कराने वाले भारतीय नागरिकों को पंजीकरण का प्रमाण पत्र प्रदान किया। मिली जानकारी

के अनुसार, दो दिवसीय पंजीकरण व नवीनीकरण कराने वाले कुल 1403 भारतीय नागरिकों को प्रमाण पत्र दिया गया।

बजरंगबली की मूर्ति क्षतिग्रस्त, ग्रामीणों ने काटा बवाल

भागलपुर, (हि.स.)। जिले मधुसूदनपुर थाना क्षेत्र के मनोहरपुर मोड़ के समीप स्थित बजरंगबली मंदिर में असामाजिक तत्वों ने मूर्ति को क्षतिग्रस्त कर दिया। घटना की जानकारी मिलते ही इलाके में आक्रोश फैल गया। मंदिर परिसर में स्थापित मूर्ति पूरी तरह क्षति-ग्रस्त पड़ी मिली। जिसके बाद लोगों ने हंगामा करना शुरू कर दिया, इधर, सूचना मिलते ही पुलिस मौके पर पहुंची और स्थिति को नियंत्रित करने की कोशिश की। ग्रामीणों ने आरोपियों की पहचान कर कड़ी कार्रवाई की मांग की है। गांव के युवक सोनू कुमार ने बताया कि वे सभी सालों से सुबह यहां फिजिकल ट्रेनिंग के लिए आते हैं, लेकिन



सोमवार सुबह जब मंदिर के पास पहुंचे तो देखा कि मूर्ति पूरी तरह तोड़ी हुई है। उन्होंने कहा कि यह अत्यंत दुःखद और अस्वीकार्य घटना है। सोनू ने बताया कि उन्होंने पुलिस को इसकी जानकारी देकर आरोपियों की शीघ्र गिरफ्तारी की मांग की है। गांव के ही मुरारी यादव ने बताया कि वे प्रतिदिन की तरह मंदिर में पूजा करने आए थे, लेकिन आज मूर्ति को पूरी तरह क्षतिग्रस्त देखकर स्तब्ध रह गए। उन्होंने कहा कि

ऐसी हरकतें गांव की धार्मिक आस्था पर कुठाराघात हैं और दोषियों को कड़ी से कड़ी सजा मिलनी चाहिए। घटना किसने किया है, इसकी जानकारी किसी को नहीं है। फिलहाल पुलिस मौके पर जांच कर रही है। मौके पर पहुंचे सिटी एसपी शुभांक मिश्रा सीटी डीएसपी राकेश कुमार ने भी जांच की। एसपी ने बताया कि आसपास लगे सीसीटीवी फुटेज को खंगाला जा रहा है। जल्द अपराधियों को गिरफ्तार कर लिया जाएगा।

चोरी हुई बाइक छह दिन बाद आम के बगीचे में लावारिश अवस्था में मिला

अररिया (हि.स.)। जिले के फुलकाहा थाना क्षेत्र अंतर्गत नया टोला से 17 नवंबर को चोरी हुई बाइक भारत नेपाल सीमा पर अवस्थित एक आम के बगीचे में लावारिश अवस्था में मिला। लावारिश अवस्था में बागीचे में बाइक को देखकर ग्रामीणों ने फुलकाहा थाना पुलिस को इसकी जानकारी दी जिसके बाद मौके पर पहुंची फुलकाहा थाना के अपर थानाध्यक्ष गुलशन कुमार ने बाइक को जब्त किया। बाइक के मालिक दीपक कुमार मंडल है, जो नवाबगंज पंचायत के भोड़हर निवासी हैं और फिलहाल अपने परिवार के साथ फुलकाहा नया टोला में किराए के मकान में रहते हैं। 17



नवंबर की रात उन्होंने अपनी ग्लैमर बाइक बीआर38 एम 9614 घर के बरामदे में खड़ी की थी, लेकिन सुबह उठने पर बाइक गायब मिली। घटना की शिकायत उन्होंने फुलकाहा थाने में दर्ज कराई थी। पुलिस और बाइक मालिक की ओर से लगातार खोजबीन की गई, लेकिन कई दिनों तक कोई सुरांग नहीं मिला। इसी बीच पुलिस की दबिश बढ़ने पर चोरों ने बाइक को इंडो-नेपाल सीमा सड़क के पास एक आम के बगीचे में छोड़ दिया।

जानकीनगर पुलिस ने 08 लीटर देशी शराब के साथ युवक को किया गिरफ्तार, साईकिल जप्त

न्यूज स्केल बनमनखी

बनमनखी अनुमंडल के जानकीनगर थाना क्षेत्र में पुलिस ने गश्ती के दौरान अवैध शराब की तस्करी को लेकर महत्वपूर्ण कार्रवाई की है। उपलब्ध जानकारी के मुताबिक जानकी नगर थाना पुलिस गश्ती में निकली थी। इसी दौरान पुलिस ने संदेह के आधार पर एक युवक को रोका और उसकी तलाशी ली। तलाशी के दौरान पुलिस को कुल 08 लीटर देशी शराब बरामद हुई, पुलिस ने मौके से युवक को गिरफ्तार कर उसकी साईकिल को जप्त कर लिया। गिरफ्तार अभियुक्त की



पहचान रबिन उर्फ रविन्द्र कुमार (20 वर्ष), पुत्र बीरेंद्र राम, निवासी सा0 खूंट, वार्ड नं0-11, थाना जानकीनगर, जिला पूर्णिया के रूप में हुई। पुलिस ने बताया कि अभियुक्त को गिरफ्तार कर उसके खिलाफ संबंधित धाराओं में अग्रिम कार्रवाई की जा रही है।

जानकीनगर पुलिस ने कहा कि यह कार्रवाई गश्ती अभियान के तहत की गई है और अवैध शराब की बिक्री तथा तस्करी को रोकने के लिए पुलिस क्षेत्र में सतत निगरानी जारी रहेगी। स्थानीय लोगों ने इस कार्रवाई की सराहना की है और पुलिस की सतर्कता को प्रभावी बताया है।

बड़हरा कोठी सीएचसी में अत्यवस्था हावी, पानी जैसे बुनियादी सुविधा से भी वंचित मरीज

न्यूज स्केल, बड़हरा कोठी

बड़हरा कोठी सामुदायिक स्वास्थ्य केंद्र (सीएचसी) इन दिनों अत्यवस्था और लापरवाही का जीवंत उदाहरण बन गया है। स्थिति इतनी गंभीर हो चुकी है कि अस्पताल में मरीजों को पीने के पानी जैसी मूलभूत सुविधा भी उपलब्ध नहीं हो पा रही है। परिसर में चार वाटर प्यूरिफायर लगे होने के बावजूद सभी मशीनें लगभग एक महीने से बंद पड़ी हैं, जिससे मरीजों, प्रसव वार्ड में भर्ती महिलाओं और अस्पताल कर्मियों तक को मजबूरी में निजी दुकानों से पानी खरीदकर पीना पड़ रहा है। अस्पताल के प्रसव कक्ष से लेकर वाटर प्यूरिफायर निष्क्रिय है। इनकी



मरम्मत या जांच के प्रति अस्पताल प्रबंधन की बेरुखी साफ झलकती है। ओरलाहा गाँव की नितु देवी और सुनीता देवी तथा बेलापेमू की मंजू देवी और ममता देवी ने बताया कि वे बच्चों को दिखाने अस्पताल पहुँची थीं, पर पानी की किसी भी तरह की सुविधा उपलब्ध नहीं मिली। “बच्चा बार-बार पानी मांग रहा था, मजबूरन

बाहर दुकान से बोतल खरीदनी पड़ी,” उन्होंने आक्रोश व्यक्त किया। कुछ स्वास्थ्यकर्मियों ने नाम न छापने की शर्त पर बताया कि अस्पताल में समस्या बताने के बावजूद ध्यान नहीं दिया जाता है! “कई सुविधाएँ तो वर्षों से अधर में हैं, अब पानी भी खरीदा जा रहा है,” उन्होंने कहा कि पानी की समस्या पर जब स्वास्थ्य प्रबंधक तौसीफ कमर की मौजूदगी में प्रभारी चिकित्सा पदाधिकारी डॉ. नेहा भारती से सवाल पूछा गया, तो उनका जवाब सभी को चौंकाने वाला था। उन्होंने कहा— “प्यूरिफायर चलते हैं, तो परिसर में पानी गिरता है और मरीज कीचड़ फैला देते हैं, इसलिए सभी प्यूरिफायर बंद करवाए गए हैं।” यह तर्क खुद अस्पताल प्रबंधन की कार्यशैली पर सवाल खड़े करता है।

गौरतलब है कि 15 मई 2025 को तत्कालीन स्वास्थ्य मंत्री मंगल पांडेय ने इस प्राथमिक स्वास्थ्य केंद्र को उन्नत कर सामुदायिक स्वास्थ्य केंद्र का उद्घाटन किया था। दावा किया गया था कि 1 जून से पूरी तरह सुसज्जित भवन में इलाज शुरू कर दिया जाएगा। हालाँकि एक माह बाद नए भवन में इलाज तो शुरू हुआ, मगर आज भी अस्पताल बिजली, लिफ्ट, एयर कंडीशनर और पेयजल जैसी जरूरी सुविधाओं से महरूम है। स्थानीय लोगों ने स्वास्थ्य विभाग से तत्काल हस्तक्षेप की मांग की है, ताकि मरीजों को कम से कम पेयजल जैसी बुनियादी सुविधाएँ सहज रूप से उपलब्ध हो सकें। स्वास्थ्य सेवाओं के हालात सुधरने तक लोगों में नाराजगी और चिंता दोनों बनी हुई

समीक्षा बैठक : सुपौल में जिला स्तरीय साप्ताहिक समीक्षात्मक बैठक सम्पन्न, डीएम ने विभागीय कार्यों में गति लाने पर दिया जोर

न्यूज स्केल सुपौल

समाहरणालय स्थित लहटन चौधरी सभागार में सोमवार को आयोजित जिला स्तरीय साप्ताहिक समीक्षात्मक बैठक जिला पदाधिकारी सावन कुमार की अध्यक्षता में सम्पन्न हुई। बैठक में विभिन्न विभागों के पदाधिकारियों ने भाग लिया। बैठक में जिले में चल रही विभिन्न प्रमुख योजनाओं, लंबित मामलों और प्रशासनिक प्रक्रियाओं की विस्तृत समीक्षा की गयी।

बैठक की शुरुआत में जिला पदाधिकारी सावन कुमार ने दाखिल-खारिज मामलों की प्रगति का जायजा लिया और



निर्देश दिया कि राजस्व से जुड़े कार्यों में किसी भी प्रकार की लापरवाही बर्दाश्त नहीं की जाएगी। उन्होंने न्यायालय में लंबितवादों को शीघ्र disposal के लिए संबंधित अधिकारियों को ठोस कार्रवाई करने का निर्देश दिया। डीएम ने कहा कि जिले में आम जनता

से जुड़े मामलों में पारदर्शिता और त्वरित कार्रवाई सर्वोच्च प्राथमिकता होनी चाहिए। जिला जनता दरबार में प्राप्त आवेदनों की समीक्षा करते हुए डीएम ने सभी विभागों को लंबित आवेदनों के त्वरित निष्पादन का निर्देश दिया। उन्होंने कहा कि जनता दरबार

में आने वाले हर मामले की नियमित मॉनिटरिंग सुनिश्चित की जाए, ताकि समस्याओं का समय पर समाधान हो सके। बैठक में मुख्यमंत्री ई-कम्प्लायंस डैशबोर्ड पर विभागवार प्रगति की भी समीक्षा की गई। डीएम ने कहा कि पोर्टल पर अपलोड किए जाने वाले सभी कार्यों और



रिपोर्टों की नियमित अपडेटिंग अनिवार्य है। इसके साथ ही उन्होंने विभिन्न विकास योजनाओं, निर्माण कार्यों और सामाजिक सुरक्षा योजनाओं की प्रगति की जानकारी ली। समीक्षा बैठक में डीडीसी सारा अशरफ, एडीएम सच्चिदानंद सुमन, वरीय उप समाहर्ता पुष्पा कुमारी, भू-अर्जन पदाधिकारी

सतीश कुमार रंजन, विशेष कार्य पदाधिकारी विकास कुमार कर्ण, उपसमाहर्ता अंजु कुमारी और जिला योजना पदाधिकारी संतोष कुमार सहित सभी जिला स्तरीय अधिकारी उपस्थित थे। अनुमंडल व प्रखंड स्तर के पदाधिकारी—अनुमंडल पदाधिकारी, प्रखंड विकास पदाधिकारी और अंचल

अधिकारी—वीडियो कॉन्फ्रेंसिंग के माध्यम से बैठक से जुड़े। डीएम ने निर्देश दिया कि सभी योजनाओं और सरकारी कार्यक्रमों को निर्धारित समयसीमा में उच्च गुणवत्ता के साथ पूरा किया जाए।बैठक के अंत में जिला पदाधिकारी ने कहा कि प्रशासन का उद्देश्य सिर्फ योजनाओं को लागू करना नहीं, बल्कि यह सुनिश्चित करना भी है कि आम जनता तक इनका लाभ बिना विलंब और पूरी पारदर्शिता के साथ पहुँचे। उन्होंने अधिकारियों से साप्ताहिक रिपोर्ट नियमित रूप से प्रस्तुत करने और निगरानी तंत्र को मजबूत करने के निर्देश दिए।

» जिला पदाधिकारी सावन कुमार की अध्यक्षता में सुपौल समाहरणालय में साप्ताहिक समीक्षात्मक बैठक सम्पन्न।

» दाखिल-खारिज मामले, न्यायालय में लंबित वादे और जिला जनता दरबार की समीक्षा की गई।

» सभी विभागीय पदाधिकारी और अनुमंडल, प्रखंड अधिकारी वीडियो कॉन्फ्रेंसिंग के माध्यम से शामिल हुए।

» जिला पदाधिकारी ने योजनाओं की समय पर पूर्णता और लंबित कार्यों के शीघ्र निपटारे पर जोर दिया।

सुपौल में बढ़ी टंड, कोहरे ने दिखाई दस्तक अगले 5 दिनों में तापमान में गिरावट की संभावना

न्यूज स्केल सुपौल

सुपौल जिले में टंड ने पूरी तरह से असर दिखाना शुरू कर दिया है। सुबह-सुबह घना कोहरा छा जाता है, जिससे दृश्यता बेहद कम हो रही है और आवाजाही प्रभावित हो रही है। हल्की धूप निकलने की कोशिश ज़रूर करती है, लेकिन बढ़ती नमी व पछुआ हवा के कारण ठिठुरन पर किसी तरह का असर नहीं दिखा रही। बाजारों में सुबह-सुबह से ही उम्मीद से कम भीड़ देखने को मिल रही है। वहीं, सड़क किनारे अलाव जलाते लोग टंड से बचने की कोशिश कर रहे हैं। चाय-कॉफी और गर्म पकवानों की दुकानों पर दिनभर रही भीड़ इस टंड के



बढ़ते असर का संकेत है। हमारे दैनिक यात्रा करने वाले, रिक्शा चालकों और दिहाड़ी मजदूरों को इस मौसम में सबसे अधिक परेशानी हो रही है।

स्वास्थ्य केंद्रों पर बढ़ी भीड़

स्वास्थ्य केंद्रों में सर्दी-खांसी, बुखार और श्वसन संबंधी शिकायतों में अचानक इजाफा महसूस किया गया है। स्थानीय चिकित्सकों का कहना है कि इस मौसम में सामान्य

टंड से अधिक सावधानी की आवश्यकता है। वे लोगों से सुबह-शाम विशेष रूप से गर्म कपड़े पहनने, बच्चों और बुजुर्गों को टंड से सुरक्षित रखने तथा अलाव या हीटर का सुरक्षित उपयोग करने की सलाह दे रहे हैं।

अगले 48 घंटों में तापमान में और गिरावट आने की संभावना

मौसम विभाग के अनुसार, अगले 48 घंटों में तापमान

में और गिरावट आने की संभावना है। वर्तमान में रियल टाइम में जिले का तापमान लगभग 21 डिग्री सेल्सियस दर्ज हुआ है। आने वाले पाँच दिनों के पूर्वानुमान के अनुसार दिन में अधिकतम तापमान 24-27 डिग्री सेल्सियस के आसपास रहने का अनुमान है, लेकिन रात में न्यूनतम तापमान 14-15 डिग्री सेल्सियस तक गिर सकता है। इस तरह बढ़ती टंड के बीच कोहरा-नमी का संयोजन ऐसे मौसम को और तीव्र बना रहा है।

वर्तमान में सुपौल का तापमान
» 25 नवंबर (मंगलवार): अधिकतम लगभग 25 C, न्यूनतम लगभग 14 C
» 26 नवंबर (बुधवार): अधिकतम लगभग 25 C, न्यूनतम करीब 15 C
27 नवंबर (गुरुवार): दिन में तापमान » बढ़कर करीब 26 C तक जा सकता है, रात में न्यूनतम लगभग 14 C
» 28 नवंबर (शुक्रवार): दिन में लगभग 27 C तक तापमान, रात में न्यूनतम करीब 15 C रहने की संभावना

चिकित्सकीय सलाह लें। इस प्रकार, सुपौल जिले में टंड का प्रकोप अभी प्रारंभिक स्तर पर है किन्तु जल्दी ही अधिक तीव्र होने की संभावना है।

राघोपुर में एनएच 27 पर भीषण दुर्घटना, शादी से लौट रहे पांच लोग बाल-बाल बचे



न्यूज स्केल सिमराही

सिमराही बाजार स्थित एनएच 27 पर रविवार देर रात एक दर्दनाक सड़क हादसा हो गया, जिसमें शादी समारोह से लौट रहे पांच लोगों की स्कॉर्पियो को तेज रफ्तार ट्रक ने जोरदार टक्कर मार दी। भीषण टक्कर के बावजूद वाहन में सवार सभी लोग बाल-बाल बच गए। घटनास्थल पर मौजूद लोगों ने बताया कि हादसा रात करीब एक बजे हुआ। टक्कर इतनी जबरदस्त थी कि स्कॉर्पियो के आगे और पीछे का हिस्सा पूरी तरह क्षतिग्रस्त हो गया। हालांकि यात्रियों को सिर्फ मामूली चोटें आई हैं, जिससे बड़ी अनहोनी टल गई। प्रत्यक्षदर्शियों के अनुसार, स्कॉर्पियो में पांच लोग सवार होकर शादी समारोह से वापस

लौट रहे थे। जैसे ही वाहन सिमराही मछली मार्केट के पास पहुंचा, दरभंगा की ओर से आ रहे तेज रफ्तार ट्रक ने पीछे से जोरदार टक्कर मार दी। टक्कर मारते ही चालक ट्रक लेकर फरार हो गया। हादसे के बाद आसपास के लोग मौके पर पहुंचे और घायलों की मदद की। स्कॉर्पियो में सवार रोहन राय ने बताया कि दुर्घटना बेहद खतरनाक थी, लेकिन सौभाग्य से सभी सुरक्षित बच गए। उन्होंने कहा कि टक्कर के तुरंत बाद उन्होंने ट्रक का पीछा करने की कोशिश की, लेकिन अत्यधिक तेज रफ्तार होने की वजह से ट्रक आंखों से ओझल हो गया। घटना की सूचना मिलते ही राघोपुर थाना पुलिस मौके पर पहुंची और क्षतिग्रस्त वाहन का निरीक्षण किया। थानाध्यक्ष

निर्मली थाना पुलिस ने प्राथमिकी अभियुक्त को किया गिरफ्तार

न्यूज स्केल निर्मली

निर्मली थाना कांड संख्या 199/25, दिनांक 22 नवंबर 2025 के तहत दर्ज मामले में पुलिस ने नामजद अभियुक्त को विधिवत गिरफ्तार कर लिया है। उक्त कांड में भारतीय न्याय संहिता (BNS) की धारा 126(2), 115(2), 117(2), 74, 109, 303(2), 352, 351(2) तथा 3(5) के तहत प्राथमिकी दर्ज की गई थी। पुलिस के



अनुसार, निर्धारित कानूनी प्रक्रिया का पालन करते हुए अभियुक्त को पकड़ने के बाद आवश्यक औपचारिकताएं पूरी की गईं। इसके बाद उसे अग्रिम कार्रवाई हेतु माननीय न्यायालय भेज दिया गया है। थाना पुलिस का कहना

है कि मामले की आगे की जांच जारी है तथा संबंधित तथ्यों की छानबीन की जा रही है। पुलिस ने बताया कि दोषियों पर कड़ी कार्रवाई सुनिश्चित करने के लिए सभी आवश्यक कदम उठाए जा रहे हैं।

किशनपुर में बड़ी कार्रवाई : एनएच-27 पर पलटी पिकअप से 459 लीटर अंग्रेजी शराब बरामद, पुलिस जांच में जुटी

न्यूज स्केल सुपौल

किशनपुर थाना पुलिस ने सोमवार को अहले सुबह एनएच-27 पर कोसी पुल के पास एक बड़ी कार्रवाई को अंजाम दिया है। सरायगढ़ की ओर से दरभंगा की तरफ जा रही शराब लदी एक पिकअप वाहन दुर्घटनाग्रस्त होकर पलट गया, जिसके बाद पुलिस ने मौके से भारी मात्रा में अंग्रेजी शराब बरामद की।

थानाध्यक्ष ज्ञान रंजन कुमार ने बताया कि एनएच-27 पर एक तरफ निर्माण कार्य चल रहा है, जिसके कारण सड़क काफी संकीर्ण हो गई थी। इसी बीच तेज



रफ्तार में आ रही पिकअप एक अन्य वाहन से टकराकर कोसी पुल पर ही पलट गई। दुर्घटना होते ही स्थानीय लोगों ने इसकी सूचना तुरंत पुलिस को दी। सूचना मिलते ही किशनपुर थाना पुलिस टीम मौके पर पहुंची और

ग्रामीणों की मदद से वाहन को अपने कब्जे में लिया। इसके बाद पिकअप को थाना लाया गया और पूरी खेप की गिनती की गई। पुलिस के अनुसार वाहन से ग्रीन लेबल व्हिस्की की कुल 51 पेटियां बरामद हुईं। प्रत्येक

पेटि में 750 एमएल की बोतलें मिलने से कुल 612 बोतल और लगभग 459 लीटर अंग्रेजी शराब की पुष्टि हुई है। पुलिस ने पूरे माल को जब्त कर लिया है। थानाध्यक्ष ने बताया कि वाहन पर लगे नंबर और

उपलब्ध कागजात के आधार पर बिहार मद्य निषेध एवं उत्पाद अधिनियम, 2016 के तहत मामला दर्ज कर लिया गया है। फिलहाल पुलिस यह जांच कर रही है कि यह बड़ी खेप किसके द्वारा भेजी गई थी और इसे कहाँ सप्लाई किया जाना था। साथ ही दुर्घटनाग्रस्त वाहन के चालक और इसमें शामिल अन्य लोगों की पहचान के लिए छापेमारी भी जारी है।

दुर्घटना और शराब बरामदगी के बाद इलाके में दिनभर चर्चा बनी रही। पुलिस का कहना है कि तस्करी के हर चैनल को चिन्हित कर कार्रवाई की जाएगी।

सहरसा थाना ने 24 घंटे के भीतर लूट के प्रयास के आरोपी को देसी पिस्टल के साथ दबोचा

न्यूज स्केल सहरसा

सदर थाना पुलिस ने त्वरित कार्रवाई करते हुए 24 घंटे के अंदर लूट के प्रयास के एक आरोपी को गिरफ्तार कर लिया है। पुलिस ने उसके पास से एक देसी पिस्टल, जिंदा कारतूस (पिस्टल) तथा खोखा बरामद किया है।

घटना 23 नवम्बर की है, जब



सदर थाना अंतर्गत लालू चौक

के पास अभियुक्त की ओर से

श्रीमती अंजुम देवी को हथियार का भय दिखाकर अंगूठी व कान की बाली छीनने का प्रयास किया गया। महिला के शोर मचाने पर आसपास के लोगों ने साहस का परिचय देते हुए फरार हो रहे युवक को पकड़ लिया और पुलिस को सूचना दी। आरोपी की पहचान गोलू कुमार,

पिता-विजय कुमार महतो, निवासी साठो-नया बाजार वार्ड नंबर 11/3 के रूप में हुई। पीड़िता द्वारा थाने में आवेदन देने के बाद पुलिस ने त्वरित प्राथमिकी दर्ज कर जांच शुरू की। कांड संख्या 1311/2025 धारा 309(5) के तहत मामला दर्ज किया गया। जांच

के क्रम में पुलिस ने छापेमारी कर आरोपी को गिरफ्तार किया और घटनास्थल से प्रयुक्त देसी पिस्टल को भी जब्त कर लिया।

बरामद सामान:

देसी पिस्टल – 01
गोली का अग्निमग (पिस्टल

पार्ट) – 01
खोखा – 01

आरोपी का अपराधिक इतिहास:

गोलू कुमार पर पहले भी कई आपराधिक मामले दर्ज हैं जिनमें वर्ष 2018, 2021 और 2022 के कांड शामिल हैं।

छापेमारी टीम में टूनीपु कुमार (थानाध्यक्ष), एएसआई मोहित कुमार एवं सदर थाना पुलिस बल शामिल थे।

पुलिस ने कहा कि शहर में अपराध नियंत्रण के लिए ऐसी कार्रवाई आगे भी जारी रहेगी।

डीएम ने लाभुक को प्रदान किया अंत्योदय राशन कार्ड

न्यूज स्केल सुपौल

जिलाधिकारी सावन कुमार ने सोमवार को चैनसिंहपट्टी प्रखंड की शारदा देवी, पति स्व. सुखाय पासवान को खाद्य उपभोक्ता संरक्षण विभाग, बिहार सरकार की महत्वकांक्षी योजना के अंतर्गत अंत्योदय राशन कार्ड प्रदान किया। डीएम ने कहा कि अंत्योदय राशन कार्ड योजना के माध्यम से लाभुकों को सस्ती दर पर अनाज और आवश्यक



खाद्यान्न उपलब्ध कराया जाता है। उन्होंने लाभुक से कहा कि राशन का उपयोग

परिवार की पोषण संबंधी जरूरतों को ध्यान में रखकर ही करें। डीएम ने सभी पात्र लाभुकों से अपील की कि वे इस योजना का पूर्ण लाभ उठाएं और राशन कार्ड की मदद से अपनी खाद्यान्न सुरक्षा सुनिश्चित करें। यह योजना मुख्य रूप से गरीब और जरूरतमंद परिवारों के लिए चलाई जा रही है, जिससे उन्हें सरकार की ओर से मिलने वाले अनाज एवं सहायता का लाभ सीधे प्राप्त हो सके। इस अवसर पर प्रखंड अधिकारी और संबंधित विभाग के अधिकारी भी उपस्थित रहे। उन्होंने लाभुक को योजना से जुड़ी जानकारी देते हुए राशन कार्ड के सही उपयोग और वितरण प्रक्रिया पर मार्गदर्शन दिया। इस प्रकार, अंत्योदय राशन कार्ड वितरण से स्थानीय लोगों को सरकारी योजनाओं का लाभ मिलने में आसानी होगी और उनकी जीवन गुणवत्ता में सुधार होगा।

राष्ट्रीय लोक मोर्चा के राष्ट्रीय अध्यक्ष से मिलकर दी बधाई



राष्ट्रीय जनतांत्रिक गठबंधन के प्रचंड जीत पर राष्ट्रीय लोक मोर्चा के राष्ट्रीय अध्यक्ष एवं एनडीए के बड़े नेता व राज्यसभा सांसद उपेंद्र कुशवाहा से जेडीयू के प्रदेश नेता निरंजन कुशवाहा एवं राष्ट्रीय लोक मोर्चा के प्रदेश सचिव पप्पू कुशवाहा व प्रदेश सचिव प्रशांत कुमार ने मुलाकात कर बधाई दी। उन्होंने कहा कि यह जीत विकास की जीत है। डबल इंजन की सरकार विकास को समाज के अंतिम व्यक्ति तक ले जाएंगे।

दो साल से फरार अभियुक्त गिरफ्तार, भेज गया जेल



गुप्त सूचना पर पुलिस को थाना कांड सख्या 162/23 के नामजद अभियुक्त को गिरफ्तार करने में सफलता मिली है। थानाध्यक्ष धर्मेन्द्र कुमार ने जानकारी देते हुए बताया कि उपरोक्त थाना कांड का नामजद अभियुक्त त्रिवेणीगंज थाना क्षेत्र के मिर्जवा निवासी अजय कुमार यादव को गिरफ्तार किया गया है। उन्होंने बताया कि रविवार को गुप्त सूचना मिली कि दो वर्षों से फरार अजय अपने घर पर है। सूचना पाते ही उन्होंने एस आई राजेश्वर कुमार और सशस्त्रबल के जवानों के साथ अजय के घर मिर्जवा पहुंच कर उसे धरदबोचा। उसे गिरफ्तार कर थाना लाया गया। जिसे आवश्यक कागजी प्रक्रिया पूरी कर सोमवार को जेल भेज दिया गया। थानाध्यक्ष ने बताया कि इसके पूर्व भी 16 नवंबर को उपरोक्त कांड के दो अभियुक्तों को भी गिरफ्तार कर जेल भेजा जा चुका है।

एनएच 27 पर दर्दनाक सड़क हादसा : तेज रफ्तार ट्रक ने बुजुर्ग को कुचला, गंभीर हालत में हायर सेंटर रेफर

न्यूज स्केल राघोपुर / प्रतापगंज

प्रतापगंज के एनएच -27 पर एक दर्दनाक सड़क हादसा हो गया, जिसमें सड़क पार कर रहे एक बुजुर्ग को तेज रफ्तार अज्ञात ट्रक ने जोरदार टक्कर मार दी। हादसे में बुजुर्ग गंभीर रूप से घायल हो गया जिन्हें स्थानीय लोगों की मदद से तुरंत राघोपुर रेफरल अस्पताल ले जाया गया। प्राथमिक उपचार के बाद चिकित्सकों ने उनकी गंभीर स्थिति को देखते हुए हायर सेंटर रेफर कर दिया। घायल बुजुर्ग की पहचान प्रतापगंज थाना क्षेत्र के गडिया वार्ड संख्या-14 निवासी हरिलाल यादव के रूप में हुई है। उनके पोते आशीष कुमार ने बताया कि उनके दादा प्रतापगंज एनएच-27 स्थित



पेट्रोल पंप के पास सड़क पार कर रहे थे। इसी दौरान सिमराही की ओर से आ रहा एक तेज रफ्तार ट्रक अचानक सामने आया और उन्हें टक्कर मारते हुए फरार हो गया। स्थानीय लोगों ने बताया कि एनएच 27 पर इन दिनों सड़क मरम्मत कार्य चल रहा है। इसके कारण दोनों ओर का यातायात एक ही तरफ से गुजर रहा है, जिससे सड़क पर लगातार अव्यवस्था की स्थिति बनी रहती है। लोगों का कहना है कि अव्यवस्थित ट्रैफिक और तेज रफ्तार वाहनों की वजह से ऐसी घटनाएं आए दिन हो रही हैं। राघोपुर रेफरल अस्पताल में ड्यूटी पर तैनात डॉ. संजीव कुमार द्विवेदी ने बताया कि हरिलाल यादव के दाहिने पैर में गंभीर फ्रैक्चर है तथा उनके शरीर के कई हिस्सों में चोटें आई हैं। डॉक्टरों ने कहा कि उनकी हालत गंभीर है, इसलिए बेहतर इलाज के लिए उन्हें हायर सेंटर रेफर किया गया है। घटना की सूचना मिलते ही प्रतापगंज पुलिस सक्रिय हुई। प्रतापगंज थानाध्यक्ष धर्मेन्द्र

पुलिस ने 49 लीटर देशी शराब जप्त की, तस्कर फरार

आचार्य दलबल के साथ श्रीपुर से प्रस्थान कर तेकुना के छींटहा गांव बिनोद के घर पहुंचे। जहां पहले ही पुलिस की भनक लगते ही बिनोद भागने में सफल हो गया। पुलिस देख जमा भीड़ के सामने सहायक अवर निरीक्षक आचार्य ने बिनोद के घर की तलाशी ली। जिसमें बिनोद के घर में पांच अलग अलग प्लास्टिक के गैलेन में छीपाकर रखी 49 लीटर देशी शराब बरामद की गई। जिसे पुलिस ने जप्त कर थाना ले आया। स.अ.नि आचार्य ने बताया कि अवैध रूप से घर में शराब रखकर बेचने के आरोपी तस्कर बिनोद के विरुद्ध मध निषेध एवं उत्पाद की संशोधित अधिनियम 2022 की सुसंगत धारा में मामला दर्ज कर ली है। उसकी गिरफ्तारी के लिए छापेमारी की जा रही है। गुप्त सूचना पर पुलिस ने छापेमारी कर थाना क्षेत्र के तेकुना पंचायत से 49 लीटर देशी शराब बरामद की है। लेकिन तस्कर भागने में सफल हो गया। सहायक अवर निरीक्षक नीरज कुमार आचार्य के अनुसार वे रविवार को पुलिस जवान उमेश कुमार पाल और संजय कुमार के साथ विविध जांच व वाहन चेकिंग के लिए श्रीपुर के लिए निकले थे। इसी क्रम में उन्हें गुप्त सूचना मिली कि थाना क्षेत्र के तेकुना पंचायत के छींटहा वार्ड 1 निवासी बिनोद कुमार मुखिया अपने घर में अवैध रूप से शराब रखकर बेचने का कारोबार करता है। सूचना पाते ही स.अ.नि नीरज

सिमराही में भीषण सड़क हादसा अज्ञात ट्रक ने लगजरी वाहन को मारी जोरदार टक्कर, परिवार के पांच लोग बाल-बाल बचे

न्यूज स्केल राघोपुर

सिमराही बाजार स्थित एनएच-27 पर एक बड़ा सड़क हादसा होते-होते टल गया। शादी समारोह से लौट रही एक लगजरी स्कार्पियो को एक अज्ञात तेज रफ्तार ट्रक ने जोरदार टक्कर मार दी। हादसे में स्कार्पियो में सवार पांच लोग बाल-बाल बच गए, हालांकि सभी को हल्की चोटें आई हैं। घटना के बाद ट्रक चालक फरार हो गया। यह हादसा करीब रात 1 बजे मछली मार्केट के पास हुआ। स्कार्पियो (BR 01 JH 7699) दरभंगा की ओर से आ रहे तेज रफ्तार ट्रक की चपेट में आ गई। टक्कर इतनी भीषण थी कि वाहन का अगला हिस्सा



पूरी तरह क्षतिग्रस्त हो गया। स्कार्पियो में सवार रोहन राय ने बताया कि परिवार के सभी पांच सदस्य सुरक्षित हैं और कोई गंभीर घायल नहीं हुआ। उन्होंने बताया कि दुर्घटना के तुरंत बाद उन्होंने स्थानीय लोगों की मदद से ट्रक का पीछा करने की कोशिश की, लेकिन ट्रक फारबिसगंज की ओर निकल भागा। घटना की सूचना मिलते ही राघोपुर थाना पुलिस मौके पर पहुंची और क्षतिग्रस्त वाहन तथा सड़क के हालात का निरीक्षण किया। थानाध्यक्ष अमित कुमार राय ने बताया कि रात में घटनास्थल की जांच की गई है। उन्होंने कहा कि आवेदन मिलने पर आवश्यक कार्रवाई की जाएगी। ट्रक की पहचान के लिए जांच की जा रही है। इस हादसे ने एनएच-27 पर रात में तेज रफ्तार वाहनों की बढ़ती समस्या और सुरक्षा व्यवस्था को फिर से सवालों के घेरे में खड़ा कर दिया है।

मधेपुरा में लौहपुरुष सरदार पटेल की 150वीं जयंती पर श्रद्धांजलि-सह संकल्प सभा आयोजित

न्यूज स्केल मधेपुरा

देश के प्रथम गृहमंत्री और लौहपुरुष कहे जाने वाले सरदार बल्लवभाई पटेल की 150वीं जयंती पर सोमवार को कला भवन में श्रद्धांजलि समारोह-सह संकल्प सभा का भव्य आयोजन किया गया। कार्यक्रम का शुभारंभ डीएम तरनजोत सिंह ने दीप प्रज्वलित कर किया। इस दौरान उन्होंने कहा कि सरदार पटेल ने देश की 562 रियासतों का सफलतापूर्वक एकीकरण कर आधुनिक भारत की नींव रखी। डीएम ने उपस्थित लोगों से देशभक्ति, एकता, कर्तव्यनिष्ठा और समर्पण की प्रेरणा लेने की अपील की। उन्होंने कहा कि राष्ट्र निर्माण में हर नागरिक की



सक्रिय भूमिका अनिवार्य है। अपर समाहर्ता अरुण कुमार सिंह ने सरदार पटेल के योगदान को ऐतिहासिक बताते हुए कहा कि उनका व्यक्तित्व और कार्यशैली हमेशा देशवासियों का मार्गदर्शन करती रहेगी। उन्होंने कहा कि लौहपुरुष के विचारों को आत्मसात करना आज के दौर में अत्यंत आवश्यक है। कार्यक्रम में मौजूद अधिकारियों, जनप्रतिनिधियों और नागरिकों ने देश की एकता और अखंडता को बनाए रखने का संकल्प लिया। वक्ताओं ने कहा कि सरदार पटेल का जीवन चरित्र युवा पीढ़ी को राष्ट्रहित में कार्य करने की प्रेरणा देता है।



कार्यक्रम के बाद शहर में पदयात्रा भी निकाली गई, जिसमें बड़ी संख्या में लोगों ने भाग लिया। सभी ने सरदार पटेल के चित्र पर पुष्पांजलि अर्पित कर उन्हें नमन किया। इस मौके पर पिछड़ा वर्ग आयोग के सदस्य स्वदेश कुमार, अनुमंडल पदाधिकारी संतोष कुमार, युवा भारत के उपनिदेशक हुस्नजहां, जिला खेल पदाधिकारी आम्रपाली कुमारी समेत कई अधिकारी और गणमान्य लोग उपस्थित थे।

शिल्प उत्सव मेला में स्वदेशी वस्तुओं की जमकर खरीदारी, 16 राज्यों के कारीगरों की भागीदारी

न्यूज स्केल सहरसा (हि.स.)

शहर के पटेल मैदान में 19 नवंबर से शुरू हुआ शिल्प उत्सव मेला इन दिनों लोगों के आकर्षण का केंद्र बना हुआ है। 7 दिसंबर तक चलने वाले इस मेले में रविवार और सोमवार को भारी भीड़ उमड़ी। लोगों ने बड़ी संख्या में पहुंचकर स्वदेशी वस्तुओं की जमकर खरीदारी की। मेले के संयोजक सुधीर शर्मा ने बताया कि देशभर में स्वदेशी वस्तुओं को बढ़ावा देने के उद्देश्य से भारत वस्त्र मंत्रालय, बिहार उद्योग विभाग तथा हैंडलूम एंड हैंडीक्राफ्ट संस्था के संयुक्त सहयोग से इस आयोजन को बड़े स्तर पर किया गया है। उन्होंने कहा कि



मेले में देश के विभिन्न हिस्सों से आए शिल्पकार अपने हस्तनिर्मित उत्पादों का प्रदर्शन कर रहे हैं, जिनकी बिक्री भी लगातार बढ़ रही है। उन्होंने कहा कि इस वर्ष मेले में कुल 16 राज्यों के शिल्पी भाग ले रहे हैं। यहां हैंडलूम, हैंडीक्राफ्ट, खादी और पारंपरिक कलाओं से निर्मित वस्तुओं की बड़ी विविधता देखने को मिल रही है। ठंड के मौसम में हैंडलूम और खादी से बने गर्म कपड़ों की खरीदारी में उल्लेखनीय वृद्धि हुई है। इसके अलावा मधुबनी पेंटिंग से सजे वस्त्र भी ग्राहकों की पहली पसंद बने हुए हैं। मेले में लकड़ी से बने पलंग, कुर्सी, टेबल और सोफा जैसे फनीचर की भी अच्छी बिक्री हो रही है। स्थानीय उपभोक्ताओं के साथ-साथ आसपास के जिलों से आए

लोग भी इन स्वदेशी उत्पादों को काफी पसंद कर रहे हैं। सुधीर शर्मा ने कहा कि स्वदेशी उत्पादों के उपयोग से न केवल स्थानीय कारीगरों को आर्थिक मजबूती मिल रही है, बल्कि देश की अर्थव्यवस्था भी सुदृढ़ हो रही है। उन्होंने बताया कि स्वदेशी को बढ़ावा देना आजादी के मूल सिद्धांत—स्वाभिमान और स्वावलंबन—को मजबूत करता है। उन्होंने नागरिकों से अपील की कि अपने दैनिक जीवन में स्वदेशी वस्तुओं को प्राथमिकता दें, ताकि देश के कारीगरों का सम्मान बढ़े और भारतीय अर्थव्यवस्था और अधिक मजबूत हो सके।



के बल पर अंकिता ने यह उपलब्धि हासिल की है। उनकी पहली नियुक्ति जिला व सत्र न्यायालय सीवान में हुई है। अंकिता की सफलता की खबर से परिवार, रिश्तेदारों एवं गांव-क्षेत्र के लोगों में खुशी की लहर दौड़ गई है। स्थानीय नागरिकों ने उन्हें हार्दिक बधाई एवं शुभकामनाएं देते हुए कहा कि उनकी यह उपलब्धि क्षेत्र की बेटियों के लिए प्रेरणादायी मिसाल है। सभी ने उनके उज्ज्वल भविष्य एवं आगे की सफलताओं की कामना की।

परवरिश योजना से मासूमों के चेहरे पर लौटेगी मुस्कान : जिला पदाधिकारी

आंगनबाड़ी केंद्रों की नियमित व औचक जाँच का आदेश, लापरवाही पर होगी कार्रवाई

न्यूज स्केल बेतिया

जिला पदाधिकारी श्री धर्मेन्द्र कुमार ने सोमवारीय बैठक में परवरिश योजना को अत्यंत महत्वपूर्ण और संवेदनशील बताते हुए कहा कि इसका उद्देश्य माता-पिता विहीन बच्चों को सुरक्षा, पोषण और देखभाल प्रदान करना है। उन्होंने स्पष्ट किया कि यह केवल लाभ वितरण की योजना नहीं है, बल्कि बच्चों के नाजुक बचपन को सहारा देने की पहल है। श्री कुमार ने कहा कि प्रशासन की जिम्मेदारी है कि जिले में एक भी पात्र बच्चा इस योजना से वंचित न रहे। डीपीओ और आईसीडीएस को निर्देश दिया गया कि प्रत्येक आंगनबाड़ी



आंगनबाड़ी केंद्रों की गुणवत्ता और निगरानी :

जिला पदाधिकारी ने आंगनबाड़ी केंद्रों की सेवाओं की गुणवत्ता सुधारने और समय पर लाभार्थियों तक सेवा पहुँचाने पर जोर दिया। उन्होंने नियमित जाँच, पोषाहार वितरण, टीएचआर उपलब्धता, रजिस्टर संधारण, बच्चों की उपस्थिति, प्री-स्कूल गतिविधियों और भवन की स्वच्छता पर विशेष ध्यान देने का निर्देश दिया। इसके साथ ही, आंगनबाड़ी केंद्रों की पारदर्शिता और प्रभावशीलता सुनिश्चित करने के लिए जिला स्तरीय टीम द्वारा औचक निरीक्षण कराने का निर्णय लिया गया। निरीक्षण में किसी भी अनियमितता पाए जाने पर सेविका, सहायिका या पर्यवेक्षिका के खिलाफ कार्रवाई की जाएगी।

उपरिष्ठत पदाधिकारी

बैठक में अपर समाहर्ता राजीव रंजन सिन्हा, अपर समाहर्ता, विभागीय जांच श्री कुमार रविन्द्र, अनुमंडल पदाधिकारी बेतिया सदर श्री विकास कुमार सहित सभी जिलास्तरीय पदाधिकारी उपस्थित थे।

इस बैठक में बच्चों के कल्याण, योजनाओं के निष्पादन और विभागीय कार्यों में समयबद्धता सुनिश्चित करने के लिए सख्त निर्देश दिए गए, जिससे प्रशासनिक कार्य में पारदर्शिता और जवाबदेही बढ़े।

विकास कार्यों को लेकर लगाया गम्भीर आरोप,बीडिओ को दिया आवेदन

बेतिया, (हि.स.)। पश्चिम चंपारण ज़िला स्थित नौतन ब्लॉक क्षेत्र के जमुनिया पंचायत के वार्ड संख्या तीन में विकास कार्यों को लेकर विवाद गहराता जा रहा है। वार्ड सदस्य अजरीना खातून ने प्रखंड विकास पदाधिकारी शैलेंद्र कुमार सिंह को आवेदन देकर गंभीर आरोप लगाया है कि उनके वार्ड में होने वाले विकास कार्यों की जिम्मेदारी उन्हें नहीं दी जा रही है। उनका कहना है कि पूर्व वार्ड सदस्य को ही पंचायत द्वारा लगातार कार्य उपलब्ध कराया



जा रहा है, जिससे वर्तमान वार्ड प्रतिनिधि होने के बावजूद उनकी अनदेखी की जा रही है। अजरीना खातून ने बताया कि इससे वार्ड में विकास कार्यों की पारदर्शिता प्रभावित हो रही है और ग्रामीणों में इसको लेकर गहरा आक्रोश है।

पश्चिम चंपारण में रक्त पट संग्रह में मिलें 134 नए फाइलेरिया के संक्रमित मरीज



बेतिया, (हि.स.)। जिले में फाइलेरिया (हाथी पांव) रोग की दर जानने व नियंत्रण के लिए भारत सरकार के फाइलेरिया मुक्त अभियान के तहत 9 से 25 अक्टूबर तक नाइट ब्लड सर्वे (एनबीएस) आयोजित किया गया। सिविल सर्जन डॉ विजय कुमार व एसीएमओ डॉ रमेश चंद्र ने बताया कि 14 प्रखंडों में सेंटिनल (स्थाई) और रैंडम (अस्थायी) साइटों पर कुल 12 हजार लोगों के रक्त नमूने लिए गए और लैब में जांच की गई। हर प्रखंड में एक सेंटिनल और एक रैंडम साइट बनाई गई थी, प्रत्येक साइट से 300 सैलल लक्ष्य थे। सर्वे में कई लोग फाइलेरिया परजीवी से संक्रमित पाए गए। यह रोग क्यूलेक्स मच्छर के काटने से फैलता है और माइक्रोफाइलेरिया लसीका तंत्र को नुकसान पहुंचाकर अंगों में सूजन पैदा करता है, जिससे पैर हाथी की तरह मोटे हो जाते हैं। अब तक 134 मरीज संक्रमित पाए गए, जबकि पिछले साल 92 मरीज थे। जिले में लगभग 4800 रोगी हैं, जिन्हें प्राथमिक स्वास्थ्य केंद्र पर दवा के कोर्स से नियंत्रित किया जाएगा। एनबीएस के दौरान जागरूकता अभियान भी चलाया गया। सिविल सर्जन ने लोगों से अपील की कि 10 फरवरी से शुरू होने वाले सर्वजन दवा सेवन कार्यक्रम में सभी निर्धारित उम्र के लोग दवा अवश्य लें।



नवादा में रेलवे मार्ग और प्रजातंत्र चौक के आसपास नो वेंडिंग ज़ोन की घोषणा हेतु बैठक



खुरी नदी पुल तक के मार्ग को No Vending Zone घोषित करना और इसके संबंध में आवश्यक कार्यवाही सुनिश्चित करना था। बैठक में जिला परिवहन पदाधिकारी, नवादा; अनुमंडल पुलिस पदाधिकारी, सदर-01; पुलिस उपाधीक्षक, यातायात, नवादा; तथा कार्यपालक पदाधिकारी, नगर परिषद, नवादा उपस्थित रहे। बैठक में निर्धारित क्षेत्रों में अवैध ठेला, फेरी और अतिक्रमण हटाने के उपाय पर चर्चा की गई। साथ ही यातायात सुचारू रखने और आम जनता की सुगमता सुनिश्चित करने हेतु ज़रूरी निर्णय लिए गए। इस पहल से नवादा शहर में यातायात व्यवधान कम होगा और नागरिकों के लिए सुरक्षित व सुगम आवागमन सुनिश्चित होगा।

गंगाजल उद्दह योजना : मधुबन व मोतनाज़े गांव के पुनर्वास हेतु भूमि चयन के लिए स्थलीय निरीक्षण

न्यूज स्केल नवादा

गंगाजल उद्दह योजना के तहत मधुबन एवं मोतनाज़े गांव के पुनर्वास की प्रक्रिया को आगे बढ़ाते हुए आज मौजा केना, हल्का केना में कुल 15 एकड़ भूमि के चयन हेतु स्थलीय निरीक्षण किया गया। निरीक्षण में अंचल अधिकारी, नवादा सदर, अंचल अमीन तथा परियोजना के संबंधित पदाधिकारी और कर्म शामिल थे। निरीक्षण का मुख्य उद्देश्य भूमि की उपलब्धता और उसकी उपयुक्तता का आकलन करना था, ताकि पुनर्वास कार्य सुचारू रूप से किया जा सके। निरीक्षण के दौरान अधिकारियों



ने भूमि की भौतिक संरचना, सिंचाई सुविधाएं, सड़क संपर्क तथा आसपास के वातावरण का मूल्यांकन किया। साथ ही यह देखा गया कि चयनित भूमि पर पुनर्वास योजना के अनुसार आवास और बुनियादी सुविधाएं उपलब्ध कराना संभव हो सके।

इस निरीक्षण के परिणामस्वरूप परियोजना को मधुबन और मोतनाज़े गांव के पुनर्वास कार्य में तेजी लाने में मदद मिलेगी। अधिकारियों ने कहा कि भूमि का चयन स्थानीय ज़रूरतों और पुनर्वास आवश्यकताओं के अनुरूप किया जाएगा, जिससे प्रभावित

दुल्हन के भाई की चाकू मारकर हत्या



ने रिकु कुमार को चाकू मारकर गंभीर रूप से घायल कर दिया, जिससे उसकी मौके पर ही मौत हो गई। इसके बाद ग्रामीणों के बीच हंगामा शुरू हो गया। घटना की सूचना मिलते ही स्थिति को नियंत्रित करने के लिए ग्रामीण एसपी संजय कुमार, एसडीपीओ नरेश पासवान सहित आसपास के कई थानों की पुलिस बल मौके पर पहुंची। पुलिस के हस्तक्षेप और समझाने -बुझाने के बाद मामला शांत हुआ और पुलिस ने शव को पोस्टमार्टम के लिए भेजा। ग्रामीण एसपी संजय कुमार ने बताया कि हत्या के संबंध में दो आरोपियों को गिरफ्तार किया गया है। उन्होंने यह भी खुलासा किया कि मृतक रिकु कुमार का भी अपराधिक इतिहास रहा है और वह पूर्व में हत्या और शराब के मामलों में जेल जा चुका है। पुलिस आगे की कानूनी कार्रवाई कर रही है।

पुलिस ने ऑपरेशन मुस्कान के तहत 61 मोबाइल फोन सौंपे

सारण, (हि.स.)। पुलिस द्वारा चलाए जा रहे विशेष अभियान ऑपरेशन मुस्कान के तहत बड़ी सफलता हासिल हुई है। इस अभियान के अंतर्गत चोरी या गुम हो चुके 61 स्मार्टफोन को बरामद किया गया है, जिनकी अनुमानित कीमत लगभग 14.50 लाख रुपये है। इन सभी मोबाइलों को आज साइबर थाना, छपरा में आयोजित एक कार्यक्रम में उनके वास्तविक धारकों को विधिवत सुपुर्द कर दिया गया। पुलिस उपाधीक्षक, साइबर चन्द्रभूषण की देखरेख में



साइबर थाना, छपरा की टीम द्वारा त्वरित कार्रवाई के माध्यम से पूरी की गई। ऑपरेशन मुस्कान सारण पुलिस की एक पहल है जिसका उद्देश्य गुम हुए मोबाइल फोन को ट्रैक कर बरामद करना और गहन सत्यापन के बाद पीड़ितों को सौंपकर उनके चेहरे पर मुस्कान लौटाना है।

पुलिस उपाधीक्षक ने बताया कि इस अभियान से अब तक अनेक लोगों को उनका खोया हुआ फोन वापस मिल चुका है, और भविष्य में भी यह विशेष अभियान इसी प्रकार जारी रहेगा। सारण पुलिस ने आम नागरिकों से अपील की है कि मोबाइल चोरी या गुम हो जाने पर वे तुरंत

नजदीकी थाना में प्राथमिकी या सन्हा दर्ज कराएं और पोर्टल के माध्यम से भी अपनी शिकायत दर्ज करें, ताकि पुलिस जल्द से जल्द कार्रवाई कर सके। पुलिस की इस पहल से जिले के नागरिकों में सुरक्षा और विश्वास की भावना मजबूत हुई है।

लाखों की लागत के बाद भी जर्जर सड़क

बेतिया, (हि.स.)। पश्चिम चंपारण ज़िला स्थित लौरिया प्रखंड के बसवरिया पराऊटोला पंचायत स्थित बसवरिया गांव की मुख्य सड़क की दुर्दशा ने विकास कार्यों पर बड़ा सवाल खड़ा कर दिया है। एनएच-727 से वार्ड संख्या 12 और 13 को जोड़ने वाली करीब 1.470 किमी लंबी इस सड़क का निर्माण वर्ष 2020 में मुख्यमंत्री ग्रामीण योजना के तहत 33 लाख 99 हजार रुपये की लागत से कराया गया था। निर्माण के बाद हर वर्ष



इसके रखरखाव पर भी लाखों रुपये खर्च दिखाए गए। रिकॉर्ड के अनुसार 2020-21 में 1.09 लाख, 2021-22 में 1.49 लाख, 2022-23 में 3.85 लाख, 2023-24 में 1.99 लाख और 2024-25 में 4.10 लाख रुपये खर्च दर्शाए गए। बावजूद इसके सड़क पर

जगह-जगह गड्ढे हो गए हैं और यह ग्रामीणों की परेशानी का सबब बन चुकी है। ग्रामीणों का कहना है कि यदि लाखों रुपये वास्तव में सड़क की मरम्मत पर खर्च हुए होते तो आज यह हालात नहीं होते। विभागीय लापरवाही और कागजी खानापूरी के कारण सड़क पांच साल में

ही जर्जर हो गई है। आए दिन बाइक सवार दुर्घटना का शिकार हो रहे हैं और पैदल चलने वाले भी गिरकर घायल हो रहे हैं। ग्रामीणों ने बताया कि वे बार-बार शिकायत कर चुके हैं, लेकिन कोई ठोस कार्रवाई नहीं हुई। ग्रामीणों ने सड़क की तत्काल मरम्मत और खर्च हुए पैसों की जांच की मांग की है। इस संबंध में नव-नियुक्त जूनियर इंजीनियर दीपक कुमार ने कहा कि वह स्थल निरीक्षण कर जल्द ही सड़क सुधार की कार्रवाई शुरू कराएंगे।

न्यायमूर्ति सूर्यकांत ने देश के 53वें मुख्य न्यायाधीश के रूप में शपथ ली

नई दिल्ली, (हि.स.)। न्यायमूर्ति सूर्यकांत ने सोमवार को राष्ट्रपति भवन के गणतंत्र मंडप में देश के 53वें मुख्य न्यायाधीश के रूप में शपथ ली। राष्ट्रपति द्रौपदी मुर्मु ने उन्हें पद एवं गोपनीयता की शपथ दिलाई।

न्यायमूर्ति सूर्यकांत ने न्यायमूर्ति बीआर गवई का स्थान लिया, जिनका कार्यकाल 23 नवंबर को समाप्त हुआ। न्यायमूर्ति सूर्यकांत 9 फरवरी, 2027 तक लगभग 14 माह से

अधिक समय तक मुख्य न्यायाधीश रहेंगे। इस अवसर पर उपराष्ट्रपति सीपी राधाकृष्णन, प्रधानमंत्री नरेन्द्र मोदी और केंद्रीय कानून एवं न्याय मंत्री अर्जुन राम मेघवाल सहित अन्य गणमान्य लोग मौजूद रहे।

प्रधानमंत्री ने एक्स पर लिखा, “न्यायमूर्ति सूर्यकांत के भारत के मुख्य न्यायाधीश के रूप में शपथ ग्रहण समारोह में शामिल हुआ। उनके सफल कार्यकाल के लिए मेरी शुभकामनाएं।”



अमेरिकी प्रतिबंधों से भारत की तेल सप्लाई पर बड़ा खतरा, रूसी कूड पर पड़ सकती है भारी चोट

नई दिल्ली, (हि.स.)।अमेरिका द्वारा Rosneft और Lukoil पर लगाए गए नए प्रतिबंधों के बाद भारत की रूसी तेल सप्लाई पर बड़ा दबाव बन गया है। पिछले दो वर्षों से रूस भारत का सबसे बड़ा तेल आपूर्तिकर्ता रहा है, जिससे पेट्रोल-डीजल की कीमतें स्थिर रखने में मदद मिली थी। लेकिन ताजा प्रतिबंधों से भारत की रिफाइनरियों को भारी झटका लग सकता है।

नवंबर में भारत रोज़ 1.8–1.9 मिलियन बैरल प्रति दिन रूसी तेल आयात कर रहा था, लेकिन विशेषज्ञों के अनुसार दिसंबर-जनवरी में यह घटकर 4 लाख बैरल प्रतिदिन तक पहुंच सकता है—यानी 70% से अधिक गिरावट। रिलायंस, एचपीसीएल-मित्तल एनर्जी



और एमआरपीएल ने फिलहाल रूसी तेल खरीदना रोक दिया है। केवल नयारा एनर्जी आयात जारी रखेगी, क्योंकि उसका मॉडल पहले से ही रूसी तेल पर आधारित है। फिर भी रूसी तेल पूरी तरह नहीं रुकेगा, क्योंकि प्रतिबंध रूस के सभी उत्पादकों पर नहीं हैं। Surgutneftegaz,

Gazprom Neft और छोटे ट्रेडर्स अब सप्लाई की भरपाई कर सकते हैं। हालांकि यह सप्लाई पहले की तुलना में अधिक जटिल और अनिश्चित होगी। यदि रूसी तेल की उपलब्धता कम हुई तो भारत को मध्य पूर्व, अमेरिका और अफ्रीका से महंगा कूड खरीदना पड़ेगा।

इससे रिफाईनिंग लागत बढ़ेगी और आगे चलकर पेट्रोल-डीजल की कीमतों पर दबाव बढ़ सकता है। फिलहाल रूस से आयात पूरी तरह बंद होने की संभावना कम है, लेकिन आने वाले महीनों में सप्लाई चेन अधिक अनिश्चित, सीमित और घुमावदार रास्तों पर निर्भर रहेगी।

गोयल ने कहा-भारत और कनाडा एफटीए बातचीत फिर शुरू करने पर सहमत

- भारत और कनाडा आपसी व्यापार और निवेश को बढ़ावा देने के लिए एफटीए वार्ता को करेंगे तेज

नई दिल्ली, (हि.स.)। केंद्रीय वाणिज्य एवं उद्योग मंत्री पीयूष गोयल ने बताया कि भारत और कनाडा के बीच मुक्त व्यापार समझौते (एफटीए) को लेकर रुकी बातचीत अब दोबारा शुरू करने पर सहमति बन गई है। दोनों देश 2030 तक द्विपक्षीय व्यापार को 50 अरब डॉलर तक पहुंचाने का लक्ष्य रख रहे हैं।

इंडो-कैनेडियन वाणिज्य चैंबर के नेशनल कन्वेंशन को संबोधित करते हुए गोयल ने कहा कि भारत आवश्यक खनिज, स्वच्छ ऊर्जा, न्यूक्लियर ऊर्जा और



सप्लाई-चेन डाइवर्सिफिकेशन पर कनाडा के साथ सहयोग बढ़ाने की बड़ी संभावनाएं देखता है। वहीं भारत एआई, क्वांटम यांत्रिकी, मशीन लर्निंग और नेक्स्ट-जेनरेशन डेटा सेंटर जैसी टेक्नोलॉजी में मजबूत क्षमता रखता है।

रणनीतिक साझेदारी और

पूर्व वार्ताओं और भविष्य की दिशा : उल्लेखनीय है कि मार्च 2022 में दोनों देशों ने अंतरिम समझौते (ईपीटीए) पर बातचीत पुनः शुरू की थी और अब तक छह से अधिक दौर की वार्ता हो चुकी है। गोयल के अनुसार, दोनों देशों के बीच रणनीतिक क्षेत्रों में सहयोग को और गहरा कर आर्थिक विकास की नई संभावनाएं खुलेंगी।

पूरक क्षमताएँ कारोबार और निवेश के अवसरों को कई गुना बढ़ाती हैं।

एक महीने तक रोज चलें 10 हजार कदम, सेहत को मिलेंगे 5 बड़े फायदे

नई दिल्ली, (हि.स.)। रोजाना 10 हजार कदम चलने की आदत आपकी ओवरऑल हेल्थ के लिए बेहद फायदेमंद मानी जाती है। अगर इसे सिर्फ एक महीने तक भी नियमित रूप से अपनाया जाए, तो शरीर और दिमाग दोनों पर इसके सकारात्मक असर महसूस होने लगते हैं। सबसे बड़ा फायदा दिल की सेहत पर

दिखाई देता है—यह हार्ट को मजबूत बनाता है और हृदय रोगों के खतरे को कम करता है। इसके साथ ही यह मेंटल हेल्थ को भी बेहतर करता है, जिससे तनाव और एंजायटी घटती है तथा मूड बेहतर होता है।

वजन कम करने वालों के लिए यह आदत वेट लॉस जर्नी को आसान बनाती है क्योंकि इससे कैलोरी तेजी से



बर्न होती है। नींद की गुणवत्ता में सुधार होता है और आप सुबह ज्यादा तरोताजा महसूस

करते हैं। इसके अलावा, रोजाना 10 हजार कदम चलने से एनर्जी लेवल और

स्टैमिना भी बढ़ता है, जिससे दिनभर एक्टिव रहना आसान हो जाता है।

वजन कम करना है? इन चीज़ों से बनाएं दूरी वरना मेहनत बेकार

नई दिल्ली, (हि.स.)। वजन कम करने के लिए सिर्फ जिम करना पर्याप्त नहीं है, डाइट पर भी नियंत्रण जरूरी है। तली-भुनी चीजें जैसे समोसा, कचौरी, फ्रेंच फ्राइज पेट और कमर की चर्बी बढ़ाती हैं।

मीठी चीजें, बिस्किट और शुगर वाली चाय-कॉफी ब्लड शुगर बढ़ाकर फैट जमा करती हैं और भूख बढ़ाती हैं। मैदा से बनी चीजें जैसे नूडल्स,



पिज़्ज़ा, सफेद ब्रेड में पोषण और फाइबर नहीं होता, जिससे पेट के आसपास चर्बी जमा होती है। कोल्ड ड्रिंक और पैकड जूस में शुगर ज्यादा

और न्यूट्रिशन शून्य होता है। इनके बजाय ओट्स, बाजरा, ज्वार, रागी, फल, गुड़ और पानी जैसे स्वस्थ विकल्प अपनाएं।

राशिफल : 25 नवंबर, 2025

मेष : अपने हितैषी समझे जाने वाले ही पीठ पीछे नुकसान पहुंचाने की कोशिश करेंगे। पठन पाठन में स्थिति कमजोर रहेगी। किसी से वाद-विवाद अथवा कहासुनी होने का भय रहेगा। मानसिक एवं शारीरिक शिथिलता पैदा होगी। जल्दबाजी में कोई भूल संभव है। आय-व्यय समान्य रहेगा। शुभांक-5-7-9

मिथुन : कारोबार के विस्तार का मानस बनेगा। शैक्षणिक कार्य आसानी से पूरे होते रहेंगे। व्यापार व व्यवसाय में ध्यान देने से सफलता मिलेगी। मन प्रसन्न बना रहेगा। अचल संपत्ति की खरीद अथवा कृषि उद्यम में रुचि पैदा होगी। अपनों का सहयोग प्राप्त होगा। व्यापार व व्यवसाय में स्थिति उत्तम रहेगी। शुभांक-2-4-6

सिंह : कार्यक्षेत्र में खुशनुमा माहौल बनेगा। मध्याह्न पूर्व समय आपके पक्ष का रहेगा। कारोबारी काम में प्रगति बनती रहेगी। लेन-देन में आ रही बाधा दूर करने के प्रयास होंगे। परिश्रम प्रयास से काम बनाने की कोशिश लाभ देगी। पर-प्रपंच में ना पड़कर अपने काम पर ध्यान दीजिए। शुभांक-2-5-8

तुला : योजना क्रियान्वन के लिए समय अच्छा व सकारात्मक परिणाम देने वाला बन रहा है। कारोबारी काम में नवीन तालमेल और समन्वय बन जाएगा। जीवन साथी अथवा यार-दोस्तों के साथ साझे में किए जा रहे काम में लाभ मिल जाएगा। सफलता मिलेगी। सुनियोजित तरीके से कार्यारम्भ करें। शुभांक-2-5-7

धनु : लाभदायक कार्यों की चेष्टाएं प्रबल होंगी। समाज में मान-सम्मान बढ़ेगा। आय-व्यय की स्थिति समान रहेगी। स्वास्थ्य उत्तम रहेगा। व्यापार व व्यवसाय में ध्यान देने से सफलता मिलेगी। कामकाज में आ रहा अवरोध दूर होकर प्रगति का रास्ता मिल जाएगा। धार्मिक यात्रा का योग बना है। शुभांक-3-6-8

कुंभ : मनोरंजन के साधनों पर धन-व्यय होगा। आय-व्यय की स्थिति समान रहेगी। कामकाज में आ रही बाधा दूर होगी। लेन-देन में आ रही बाधा को दूर करने के प्रयास सफल होंगे। समाज में मान-सम्मान बढ़ेगा। शैक्षणिक कार्य आसानी से पूरे होते रहेंगे। स्वास्थ्य उत्तम रहेगा। स्त्री का सहयोग मिलेगा। शुभांक-2-5-8

वृष : बुरी संगति से बचें। आशानुकूल कार्य होने में संदेह है। स्वास्थ्य मध्यम रहेगा। लेन-देन में अस्पष्टता ठीक नहीं। दूसरों के कार्यों में अनावश्यक हस्तक्षेप न करें। निर्मूल शंकाओं के कारण मनस्ताप भी पैदा हो सकते हैं। भय तथा शत्रुहानि की आशंका रहेगी। एकाकी प्रवृति का त्याग करें। शुभांक-3-5-7

कर्क : नये-नये व्यापारिक अनुबंध होंगे। मित्रों से सावधानी रखें तो ज्यादा उत्तम है। शारीरिक सुख के लिए व्यसनों का त्याग करें। कामकाज में आ रहा अवरोध दूर होकर प्रगति का रास्ता मिल जाएगा। मान-सम्मान में वृद्धि होगी। हारे करें सो खरी इसीलिए पूरे मनोयोग से कार्य करें। यात्रा योग है। शुभांक-5-7-9

कन्या : भावनाओं का उद्देग बढ़ेगा। जीवनसाथी का परामर्श लाभदायक रहेगा। धार्मिक कार्यों में समय और धन व्यय होगा। हित के काम में आ रही बाधा मध्याह्न पश्चात् दूर हो जाएगी। अपने काम आसानी से बनते चले जाएंगे। संतान पक्ष की समस्या समाप्त होगी। आपसी प्रेम-भाव में बढ़ोतरी होगी। शुभांक-3-5-7

वृश्चिक : व्यवसाय में प्रतिद्वंद्वी परेशान कर सकते हैं। समय व्ययकारी सिद्ध होगा। ले देकर की जा रही काम की कोशिश ठीक नहीं। आध्यात्मिक रुचि बनेगी। महत्वपूर्ण कार्य को समय पर बना लें तो अच्छा ही होगा। स्वास्थ्य मध्यम रहेगा। व्यापार में स्थिति नरम रहेगी। कार्य सफल होंगे। शुभांक-4-5-7

मकर : सैर-सपाटे में समय व्यतीत होगा। मान-सम्मान में वृद्धि होगी। अच्छे कार्यों के लिए रास्ते बना लेंगे। अपने हित के काम सुबह-सवेरे ही निपटा लें। शुद्ध गोचर का लाभ। स्वास्थ्य उत्तम रहेगा। यात्रा प्रवास का सार्थक परिणाम मिलेगा। आर्थिक लाभ के किये कार्यों का तत्काल प्रतिफल मिलेगा। शुभांक-4-6-8

मीन : कामकाज में आ रहा अवरोध दूर होकर प्रगति का रास्ता मिल जाएगा। सुबह-सुबह की महत्वपूर्ण सिद्धि के बाद दिन-भर उत्साह रहेगा। किसी लाभदायक कार्य के लिए व्ययकारक स्थितियां पैदा होगी। अल्प-परिश्रम से ही लाभ होगा। नियोजित धन से लाभ होने लगेगा। आर्थिक स्थिति सुधरेगी। शुभांक-2-4-6

पंचांग : 25 नवंबर, 2025

25 नवम्बर 2025 को सूर्योदय के समय की ग्रह स्थिति ग्रह स्थिति सूर्य वृश्चिक में चंद्र मकर में मंगल वृश्चिक में बुध तुला में गुरु कर्क में शुक्र तुला में शनि मीन में राहु कुंभ में केतु सिंह मेंलम्नारंभ समय धनु 08.00 बजे से मकर 10.05 बजे से कुंभ 11.52 बजे से मीन 13.25 बजे से मेष 14.55 बजे से मिथुन 18.33 बजे से कर्क 20.47 बजे से सिंह 23.03 बजे से कन्या 01.15 बजे से तुला 03.26 बजे से वश्चिक 05.40 बजे से मंगलवार 2025 वर्ष का 329वां दिन

दिशाशूल उत्तर ऋतु हेमन्त। विक्रम संवत् 2082 शक संवत् 1947मास मृगशीर्ष पक्ष शुक्लतिथि पंचमी 22.58 बजे को समाप्त। नक्षत्र उत्तराषाढा 23.58 बजे को समाप्त। योग गण्ड 12.50 बजे को समाप्त। करण बव 10.13 बजे तदनन्तर बालव 22.58 बजे को समाप्त। चन्द्रायु 4.7 घण्टे रवि क्रान्ति दक्षिण 200 45 सूर्य दक्षिणायन कलि अहर्माण 1872539 जूलियन दिन 2461004.5 कलियुग संवत् 5126 कल्पारंभ संवत् 1972949123 सृष्टि ग्रहारंभ संवत् 1955885123 वीरनिर्वाण संवत् 2552 हिजरी सन् 1447 महीना जमादि उस्सानी तारीख 03 विशेष विवाह पंचमी।



तमिलनाडु के तिरुवन्नामलाई में कार्तिगई दीपम फेस्टिवल की शुरुआत, अरुणाचलेश्वर मंदिर में फहराया गया 63 फुट ऊंचा स्वर्ण ध्वज

तिरुवन्नामलाई, तमिलनाडु के प्रसिद्ध अरुणाचलेश्वर मंदिर में सोमवार को सुबह भक्तों की भारी भीड़ के बीच कार्तिगई दीपम फेस्टिवल की शुरुआत हुई। वैदिक मंत्रोच्चार के बीच

63 फुट ऊंचा स्वर्ण ध्वज फहराया गया, जिसके साथ 10 दिनों तक चलने वाले इस ऐतिहासिक पर्व का शुभारंभ हुआ। अरुणाचलेश्वर मंदिर पंचभूत स्थलों में से अग्नि

स्थल के रूप में जाना जाता है और हर साल दुनिया भर से लाखों श्रद्धालु यहां कार्तिगई दीपम का दिव्य पर्व देखने आते हैं। **10 दिन चलेगा पर्व** : पहले दिन पंचमूर्ति परेड निकाली

गई। आने वाले दिनों में मंदिर परिसर और तिरुवन्नामलाई की सड़कों पर भव्य शोभायात्राएं निकाली जाएंगीं। 7वें दिन पारंपरिक रथ उत्सव आयोजित होगा, जिसमें पंचमूर्ति भव्य

छतरियों से सुसज्जित होकर नगर परिक्रमा करेंगे। **3 दिसंबर को भरणी दीपम और महादीपम** : पर्व के अंतिम चरण में, 3 दिसंबर को सुबह 4 बजे गर्भगृह में भरणी

दीपम प्रज्ज्वलित किया जाएगा। इसी दिन शाम 6 बजे 2,668 फुट ऊंची अन्नामलाई पहाड़ी की चोटी पर महादीपम जलाया जाएगा, जिसके दर्शन के लिए लाखों भक्त

तिरुवन्नामलाई पहुंचते हैं। **क्यों है यह पर्व विशेष?** : अरुणाचलेश्वर मंदिर भगवान शिव के पांच तत्वों में से अग्नि स्वरूप का प्रतिनिधित्व करता है। अन्नामलाई पहाड़ी पर

जलने वाला महादीपम कई किलोमीटर दूर से भी दिखाई देता है। यह पर्व भक्तों के लिए शिव में एकात्मता और आध्यात्मिक ऊर्जा का प्रतीक माना जाता है।-----

प्रदर्शनकारियों और पुलिस के बीच झड़प, पहली बार मिर्ची स्प्रे का इस्तेमाल; कई पुलिसकर्मी घायल

नई दिल्ली, (हि.स.)। नई दिल्ली जिले के इंडिया गेट स्थित सी-हेक्सागन क्षेत्र में प्रदूषण विरोधी प्रदर्शन के दौरान रविवार शाम को पुलिस और प्रदर्शनकारियों के बीच तनावपूर्ण स्थिति पैदा हो गई। नई दिल्ली जिले पुलिस उपायुक्त देवेश कुमार महला ने बताया कि प्रदर्शनकारियों ने पहली बार पुलिसकर्मियों पर मिर्ची स्प्रे का इस्तेमाल किया, जिससे कई अधिकारी घायल हो गए। घायल पुलिसकर्मियों का इलाज राम मनोहर लोहिया (आरएमएल)



अस्पताल में चल रहा है। डीसीपी महला के मुताबिक, कुछ प्रदर्शनकारी सी-हेक्सागन के अंदर इकट्ठा हुए और पुलिस द्वारा लगाए गए बैरिकेड को तोड़कर सड़क पर बैठ गए। पुलिस ने उन्हें कई बार हटने का अनुरोध किया, क्योंकि उनके पीछे कई

एंबुलेंस और मेडिकल टीम फंसी थीं, जिन्हें आपातकालीन रास्ते की जरूरत थी। लेकिन प्रदर्शनकारी नहीं माने और बैरिकेड तोड़कर सड़क पर बैठ गए, जिससे यातायात बाधित हो गया। अधिकारी ने बताया कि स्थिति नियंत्रण से बाहर होती देख पुलिस ने उन्हें हटाना शुरू किया। इसी दौरान कई प्रदर्शनकारियों ने पुलिसकर्मियों से धक्का-मुक्की की और प्रतिरोध किया। झड़प के दौरान मिर्ची स्प्रे का इस्तेमाल किया गया, जिससे तीन से चार पुलिसकर्मियों की

आंखों में गंभीर जलन हुई। वहीं खूंखार नक्सली हिडमा के लिए नारेबाजी करने लगे। डीसीपी महला ने कहा कि पुलिस कर्मियों पर इस तरह के हमले को बेहद गंभीरता से लिया जा रहा है और मामले में उचित कानूनी कार्रवाई शुरू कर दी गई है। उन्होंने कहा कि सार्वजनिक सुरक्षा से जुड़ी किसी भी आपात स्थिति में बाधा उत्पन्न करना और पुलिस पर हमला करना कानूनन अपराध है और दोषियों के खिलाफ सख्त कार्रवाई की जाएगी।

मुंबई में बनेगा 'पाताल लोक', लोकल ट्रेनें होंगी वातानुकूलित : सीएम फडणवीस

मुंबई, (हि.स.)। मुख्यमंत्री देवेंद्र फडणवीस ने सोमवार को वलीं डोम में आयोजित भाजपा के युथ कनेक्टिविटी कार्यक्रम में कहा कि मुंबई के ट्रेफिक समाधान के लिए सरकार बड़े पैमाने पर अंडरग्राउंड सबवे और नई सड़कों का नेटवर्क विकसित कर रही है। उन्होंने कहा कि "हमने एक प्लान बनाया है, हम मुंबई में पाताल लोक बना रहे हैं। जिन सड़कों पर जाम लगता है, वहां पैरेलल रोड और सबवे तैयार किए जा रहे हैं, जिससे शहर ट्रेफिक जाम से मुक्त होगा।"



AC लोकल और मुंबई वन ऐप से बढ़ेगी सुविधा : फडणवीस ने कहा कि सरकार हर साल 50 किमी मेट्रो नेटवर्क बढ़ाएगी। मुंबई वन ऐप के माध्यम से सभी परिवहन सेवाओं के टिकट एक ही प्लेटफॉर्म पर उपलब्ध होंगे। **लोकल किराया नहीं बढ़ेगा**

मुख्यमंत्री ने घोषणा की कि मुंबई की सभी लोकल ट्रेनों को वातानुकूलित बनाया जाएगा और इसके बावजूद सेकंड क्लास का किराया नहीं बढ़ाया जाएगा। साथ ही नवी मुंबई एयरपोर्ट को वॉटर टैक्सी से जोड़ने की योजना भी तैयार है।

ट्रेफिक समाधान के लिए बड़े इन्फ्रास्ट्रक्चर प्रोजेक्ट : मुख्यमंत्री ने बताया कि ट्रेफिक जाम मुख्य रूप से ईस्टर्न फ्रीवे के समाप्त होने के बाद शुरू होता है। इसे देखते हुए वही से नया सबवे बनाया जा रहा है, जो तीन साल में तैयार हो जाएगा और सीधे चौपाटी तक जुड़ेगा। इसके अलावा बांद्रा-वलीं सी लिंक से बीकेसी तक एक नया सबवे विकसित किया जा रहा है, जिसे आगे एयरपोर्ट तक बढ़ाया जाएगा। कोस्टल रोड, ठाणे-बोरीवली टनल और मुलुंड-गोरेगांव लिंक भी तेजी से आगे बढ़ रहे हैं।

आंध्रप्रदेश में हुए भीषण सड़क हादसे में मध्य प्रदेश के 4 श्रद्धालुओं की मौत, 5 घायल

खंडवा/भोपाल, (हि.स.)। आंध्र प्रदेश के श्रीकाकुलम जिले में हुए एक दर्दनाक सड़क हादसे में मध्य प्रदेश के चार तीर्थयात्रियों की मौत हो गई, जबकि पांच महिलाएं गंभीर रूप से घायल हैं। मृतकों में तीन पुरुष और एक महिला शामिल हैं। खंडवा और खरगोन जिले के नौ श्रद्धालुओं का दल 10 नवंबर को तीर्थयात्रा पर रवाना हुआ था और विभिन्न धार्मिक स्थलों के दर्शन करते हुए रामेश्वरम तक जाने की योजना थी। शनिवार देर रात कोटबोम्माली मंडल के येत्तुयल्लापाडु गांव के पास उनकी ट्रैक्स गाड़ी ने नेशनल हाईवे पर खड़े ट्रक में जोरदार टक्कर मार दी। बताया जा रहा है कि प्रारंभिक जांच में चालक को झपकी आने की आशंका जताई गई है, जिसके कारण वाहन अनियंत्रित होकर ट्रक से जा भिड़ा। हादसे के बाद क्षेत्र में शोक का माहौल है। सूचना मिलते ही स्थानीय पुलिस और हाईवे पेट्रोलिंग टीम मौके पर पहुंची और राहत-बचाव कार्य शुरू किया।



सभी घायलों को नरसारावपेट के सरकारी अस्पताल में भर्ती कराया गया है। वहीं, दो एंबुलेंस से चारों शवों को खंडवा भेजा जा रहा है। हादसे में घायल एक महिला भी शवों के साथ लायी जा रही है। खंडवा सांसद ज्ञानेश्वर पाटिल ने आंध्र प्रदेश प्रशासन से बात कर घायलों के समुचित इलाज और शवों को जल्द से जल्द खंडवा भेजने की व्यवस्था सुनिश्चित करने को कहा है। उन्होंने कहा कि यह घटना अत्यंत दुखद और व्यथित करने वाली है। मृतकों में खुश्याल सिंह चौहान (62) निवासी खजुरी, भूरे सिंह पंवार (60) और संतोषी बाई (62) निवासी भोपाड़ा, तथा विजय सिंह तोमर (65) निवासी सनावद शामिल हैं। सांसद ने ईश्वर से दिवंगत आत्माओं की शांति और घायलों के शीघ्र स्वस्थ होने की कामना की है।

जयराम रमेश ने केंद्र को डॉलर के मुकाबले रुपये की गिरावट पर घेरा

नई दिल्ली, (हि.स.)। कांग्रेस महासचिव जयराम रमेश ने डॉलर के मुकाबले रुपये में लगातार आ रही गिरावट को लेकर केंद्र सरकार पर निशाना साधा है। उन्होंने एक्स पर पोस्ट पर कहा कि रुपया "फ्री फॉल" में है और 90 रुपये प्रति डॉलर के स्तर के करीब पहुंच चुका है।



रमेश ने लिखा कि रुपये की यह स्थिति चिंताजनक है और आर्थिक प्रबंधन पर

गंभीर सवाल खड़े करती है। प्रधानमंत्री मोदी को इस पर ध्यान देना चाहिए।

खेलो इंडिया यूनिवर्सिटी गेम्स-2025 का आगाज सोमवार से जयपुर में सात शहरों में सात हजार से ज्यादा प्रतिभागी होंगे शामिल

जयपुर, (हि.स.)। खेलो इंडिया यूनिवर्सिटी गेम्स (केआईयूजी) के 5वें संस्करण का भव्य उद्घाटन सोमवार शाम जयपुर के सवाई मानसिंह स्टेडियम में होगा। देशभर से लगभग 5 हजार खिलाड़ी तथा 7 हजार से अधिक प्रतिभागी इस राष्ट्रीय आयोजन में हिस्सा लेने राजस्थान पहुंचे हैं। समारोह में मुख्यमंत्री भजनलाल शर्मा, केंद्रीय



श्रम, युवा कार्यक्रम एवं खेल मंत्री डॉ. मनसुख मांडविया तथा खेल मंत्री राज्यवर्धन सिंह राठौड़ मौजूद रहेंगे। यह खेल महोत्सव 24 नवंबर से 5 दिसंबर तक चलेगा।

राजस्थान के सात शहरों में 24 खेलों की प्रतिस्पर्धा केआईयूजी-2025 का आयोजन प्रदेश के सात प्रमुख संभागीय शहरों—जयपुर, अजमेर, भरतपुर,

विभिन्न शहरों में खेल कार्यक्रमों का विस्तृत शेड्यूल : जयपुर में 24 नवंबर से 5 दिसंबर तक 11 प्रमुख खेलों की प्रतियोगिताएं होंगी। अजमेर में 26 से 28 नवंबर तक रग्बी और खो-खो के प्रदर्शन मैच आयोजित किए जाएंगे। उदयपुर में 25 नवंबर से 4 दिसंबर तक जूडो, बीच वॉलीबॉल और केनोइंग-कयाकिंग वाटर स्पोर्ट्स होंगे। इसी दौरान बीकानेर में कबड्डी और भारोत्तोलन, जोधपुर में योगासन और टेबल टेनिस, कोटा में तलवारबाजी और वॉलीबॉल, तथा भरतपुर में कुश्ती और बॉक्सिंग की प्रतियोगिताएं खेली जाएंगी। यह आयोजन युवाओं के उत्साह, प्रतिभा और स्पोर्ट्समैनशिप का भव्य प्रदर्शन बनेगा।

कोटा, उदयपुर, जोधपुर और है। प्रतियोगिताओं में 24 खेल बीकानेर—में किया जा रहा शामिल हैं, जिनमें 23 पदक

विजेता खेल और एक प्रदर्शन खेल (खो-खो) रखा गया है। एथलेटिक्स, बैडमिंटन, हॉकी, बास्केटबॉल, तैराकी, तीरंदाजी, फुटबॉल, टेनिस, शूटिंग, मल्लखम्भ, साइकिलिंग, रग्बी, जूडो, बीच वॉलीबॉल, कबड्डी, भारोत्तोलन, योगासन, टेबल टेनिस, तलवारबाजी, बॉक्सिंग और कुश्ती सहित अन्य खेलों में युवा खिलाड़ी अपना प्रदर्शन करेंगे।



यूक्रेन में युद्ध रोकने को जिनेवा में बातचीत सार्थक रही : मार्को रुबियो

जिनेवा, (हि.स.)। अमेरिकी विदेशमंत्री मार्को रुबियो ने रविवार को स्विट्जरलैंड के जिनेवा में अमेरिकी और यूक्रेनी अधिकारियों के बीच यूक्रेन में युद्ध रोकने के मकसद से हुई बातचीत को सार्थक और महत्वपूर्ण बताया। रुबियो ने पहले दौर की वार्ता के बाद कहा कि यह अब तक की सबसे अच्छी कोशिश है। सीएनएन की रिपोर्ट के अनुसार, रुबियो ने कहा कि राष्ट्रपति डोनाल्ड ट्रंप के 28 सूत्री शांति प्रस्ताव पर कुछ बदलाव किए गए हैं। यह यूक्रेन और रूस दोनों को मंजूर हों। व्हाइट हाउस ने रविवार को कहा कि यूक्रेन का मानना है कि शांति प्रस्ताव में किए गए बदलाव उनके राष्ट्रीय हितों की सुरक्षा करते हैं। यूक्रेन के व्लादिमीर जेलेंस्की ने भी उम्मीद जताई कि बातचीत अच्छे नतीजों की तरफ बढ़ी है। टेलीग्राम पर पोस्ट किए गए एक वीडियो संबोधन में जेलेंस्की ने कहा कि बहुत कुछ बदल रहा है। हम युद्ध खत्म करने के लिए जरूरी कदमों पर ईमानदारी से काम कर रहे हैं। जेलेंस्की के चीफ ऑफ स्टॉफ एंड्री यरमक ने जिनेवा वार्ता को सफल बताते हुए ट्रंप की कोशिशों के लिए उनका आभार जताया है। व्हाइट हाउस और जेलेंस्की के संयुक्त बयान में भी जिनेवा बातचीत को बहुत फायदेमंद बताया गया है।

बयान में अमेरिका और ट्रंप का लगातार कोशिशों के लिए शुक्रिया भी जताया। इस बीच ट्रंप ने कीव को प्रस्ताव स्वीकार करने के लिए गुरुवार तक का समय दिया है। रुबियो ने जिनेवा में ट्रंप के विशेष दूत स्टीव वित्कॉफ, आर्मी सेक्रेटरी डैन ड्रिस्कॉल और कई दूसरे अधिकारियों के साथ यूक्रेनी प्रतिनिधिमंडल से मुलाकात की। जर्मन चांसलर फ्रेडरिक मर्ज ने कहा कि उन्हें शक है कि ट्रंप की डेडलाइन तक कोई समझौता हो जाएगा। इस बीच एक अमेरिकी अधिकारी ने कहा कि प्रस्ताव पर चर्चा करने के लिए रूसी प्रतिनिधिमंडल के साथ एक अलग मीटिंग जल्द होगी। रूस के राष्ट्रपति व्लादिमीर पुतिन ने कहा है कि यह प्रस्ताव शांति समझौते का आधार बन सकता है।

इजराइल का बेरुत में हिज्बुल्लाह के गढ़ पर धावा, आतंकी समूह की सैन्य शाखा का प्रमुख हेथम मारा गया, चार और ढेर

बेरुत (लेबनान), (हि.स.)। इजराइल की सेना ने बुधवार को बेरुत के दक्षिणी हरेट हरेक इलाके में हिज्बुल्लाह के गढ़ पर सटीक हवाई हमला कर बड़ी कामयाबी हासिल की। इजराइल डिफेंस फोर्स (आईडीएफ) के अनुसार, इस हमले में हिज्बुल्लाह के पांच आतंकवादी ढेर हुए, जिनमें संगठन की सैन्य शाखा का शीर्ष कमांडर हेथम अली तबताबाई भी शामिल है। हिज्बुल्लाह के प्रवक्ता ने भी सभी पांचों के मारे जाने की पुष्टि की है। **जुलाई के बाद पहली बड़ी कार्रवाई, शीर्ष कमांडर बना निशाना** : द टाइम्स ऑफ इजराइल की रिपोर्ट के



मुताबिक, जुलाई के बाद यह पहली बार है जब इजराइल ने बेरुत में हवाई हमला किया है। तबताबाई को ईरान-समर्थित इस आतंकी संगठन में महासचिव नईम कासिम के बाद दूसरा सबसे प्रभावशाली नेता माना जाता था। हिज्बुल्लाह ने अपने बयान में उसे “महान जिहादी कमांडर” बताया। हमले में मारे गए अन्य आतंकवादियों की

अमेरिका की प्रतिक्रिया, लेबनान का विरोध और क्षेत्रीय तनाव

: यह हमला अमेरिका की मध्यस्थता से किए गए युद्धविराम समझौते के लगभग एक वर्ष बाद हुआ है। इजराइल ने लेबनान सरकार पर समझौते के उल्लंघन रोकने में विफल रहने का आरोप लगाया। प्रधानमंत्री बेंजामिन नेतन्याहू ने कहा कि तबताबाई के हाथ “इजराइलियों और अमेरिकियों के खून से सने” थे और हिज्बुल्लाह को दोबारा ताकतवर नहीं होने दिया जाएगा। वहीं, लेबनान के राष्ट्रपति जोसेफ आउन ने अंतरराष्ट्रीय समुदाय से इजराइली हमलों को रोकने के लिए हस्तक्षेप की अपील की। एक वरिष्ठ अमेरिकी अधिकारी ने हमले का समर्थन जताया। हिज्बुल्लाह के अनुसार, 1968 में जन्मा तबताबाई दक्षिणी लेबनान में पला-बढ़ा और कम उम्र में ही संगठन में शामिल हो गया था।

शामिल हुआ था और संगठन में कई महत्वपूर्ण पदों पर रहा। वह एलीट राडवान फोर्स का कमांडर रहा और सीरिया में संगठन के सैन्य अभियानों को नेतृत्व देता था। 2024 के अंत में हिज्बुल्लाह के कई शीर्ष कमांडरों के मारे जाने के बाद संगठन में ऑपरेशनल नेतृत्व उसी के हाथों में आ गया था।

खालिदा जिया की तबीयत खराब, देश से ठीक होने की दुआ करने की अपील की-निजी चिकित्सक प्रो. जाहिद ढाका, (हि.स.)।

बांग्लादेश नेशनलिस्ट पार्टी (बीएनपी) की चेयरपर्सन और पूर्व प्रधानमंत्री बेगम खालिदा जिया को रविवार रात राजधानी ढाका के एवरकेयर अस्पताल में भर्ती कराया गया। उन्हें दिल और फेफड़ों में गंभीर संक्रमण की समस्या के बाद अस्पताल लाया गया, जहां डॉक्टरों की एक टीम उनकी स्थिति पर लगातार नजर रख रही है। उनके निजी चिकित्सक प्रोफेसर जाहिद हुसैन ने बताया कि खालिदा जिया ने देशवासियों से उनके शीघ्र स्वास्थ्य लाभ की दुआ करने को कहा है। द डेली स्टार और ढाका ट्रिब्यून के अनुसार, मेडिकल बोर्ड के सदस्य प्रोफेसर डॉ. एफएम सिद्दीकी ने बताया कि पूर्व प्रधानमंत्री पिछले कई महीनों से बार-बार अस्वस्थ हो रही थीं, लेकिन रविवार को अचानक कई तरह की जटिलताएं सामने आईं। उन्हें पहले से हृदय संबंधी समस्याएं हैं और स्थायी पेसमेकर भी लगा है, ऐसे में सीने का संक्रमण और



अधिक खतरनाक साबित हो रहा है। डॉ. सिद्दीकी ने कहा कि संक्रमण ने उनके दिल और फेफड़ों दोनों को प्रभावित किया है, जिसके कारण सांस लेने में गंभीर दिक्कत हुई। अस्पताल पहुंचते ही उनकी सभी जरूरी जांच की गई और एंटीबायोटिक सहित उपचार शुरू कर दिया गया। मेडिकल बोर्ड ने बताया कि अगले 12 घंटे बेहद महत्वपूर्ण रहेंगे, जिसके बाद इलाज में किसी बदलाव पर निर्णय लिया जाएगा। लंदन में मौजूद तारिक रहमान और जुबैदा रहमान लगातार उनकी स्थिति की जानकारी ले रहे हैं, जबकि परिवार के अन्य सदस्य अस्पताल में मौजूद हैं।

शंघाई हवाई अड्डे पर अरुणाचल की महिला को चीनी आब्रजन कर्मियों ने किया प्रताड़ित

शंघाई/नई दिल्ली, (हि.स.)। अरुणाचल प्रदेश में जन्मी ब्रिटेन निवासी भारतीय महिला पेमा वांगजॉम थोंगडोक को शंघाई पुडोंग एयरपोर्ट पर चीनी आब्रजन अधिकारियों द्वारा पासपोर्ट ‘अमान्य’ बताकर घंटों रोके रखा गया। लंदन से जापान जाते वक्त 21 नवंबर को तीन घंटे के ट्रांजिट के दौरान अधिकारियों ने जन्मस्थान अरुणाचल लिखे होने पर आपत्ति उठाई और कहा, “अरुणाचल चीन का हिस्सा है।” **पासपोर्ट जब्त, मज़ाक उड़ाया** पेमा के अनुसार अधिकारियों और एयरलाइन स्टाफ ने उनका मज़ाक उड़ाया और चीनी पासपोर्ट लेने की सलाह तक दे डाली। वैध वीजा होने



के बावजूद उन्हें जापान की फ्लाइट में बैठने नहीं दिया गया और चाइना ईस्टर्न की नई टिकट खरीदने का दबाव बनाया गया। भोजन और अन्य सुविधाओं से भी वंचित रखा गया। **भारतीय हस्तक्षेप से मिली राहत** : ब्रिटेन में मौजूद एक मित्र की मदद से उन्होंने शंघाई स्थित भारतीय वाणिज्य दूतावास से संपर्क किया, जिसके हस्तक्षेप के बाद देर रात उन्हें चीन से रवाना किया गया। पेमा ने प्रधानमंत्री मोदी को पत्र लिखकर घटना को भारत की संप्रभुता का अपमान बताते हुए दोषियों पर कार्रवाई की मांग की है।

पेशावर में पाकिस्तान के फेडरल कांस्टेबुलरी मुख्यालय पर आत्मघाती हमला, तीन जवानों की मौत

पेशावर, (हि.स.)। खैबर पख्तूनख्वा की राजधानी पेशावर में सोमवार सुबह फेडरल कांस्टेबुलरी मुख्यालय के गेट पर हुए आत्मघाती विस्फोट में तीन जवानों की मौत हो गई और पांच लोग घायल हो गए। हमला सुबह करीब 8:10 बजे सद्दर इलाके में हुआ। पुलिस के अनुसार, तीन आत्मघाती हमलावरों में से एक ने गेट पर खुद को उड़ा लिया, जबकि दो आतंकी कंपाउंड में घुसने की कोशिश में गोली लगने से मारे गए। घायलों की हालत स्थिर, सुरक्षा कड़ी लेडी रीडिंग अस्पताल के प्रवक्ता मोहम्मद आसिम ने बताया कि मृतकों और घायलों में सुरक्षा बलों के



साथ आम नागरिक भी शामिल हैं। अस्पताल में लाए गए घायलों में तीन जवान और कई नागरिक शामिल हैं। सभी की हालत फिलहाल स्थिर बताई जा रही है। नेतृत्व की कड़ी निंदा, जांच जारी

केंद्रीयमंत्री रिजिजू और प्रतिनिधिमंडल भूटान रवाना, भगवान बुद्ध के पवित्र अवशेष लाएंगे



नई दिल्ली, (हि.स.)। भूटान के थिम्पू में भगवान बुद्ध के पवित्र अवशेषों की प्रदर्शनी 25 नवंबर को समाप्त हो रही है। इन अवशेषों को वापस लाने के लिए केंद्रीयमंत्री किरेन रिजिजू के नेतृत्व में एक भारतीय प्रतिनिधिमंडल आज भूटान रवाना हुआ। रिजिजू ने यह जानकारी आज सुबह एक्स पोस्ट पर यह जानकारी सचित्र साझा की। उन्होंने एक्स पर लिखा " मैं आज भूटान रवाना हो रहा हूं। मैं भगवान बुद्ध के पवित्र अवशेषों की वापसी के लिए भूटान रवाना हो रहा हूं। यह भारत-भूटान की साझा विरासत और गहरे सांस्कृतिक रिश्तों का प्रतीक है।

साथ जा रहे प्रतिनिधिमंडल का नेतृत्व करूंगा। भगवान बुद्ध के पवित्र अवशेषों को नई दिल्ली के नेशनल म्यूजियम में से भेजा गया था। उन्हें भूटान में प्रदर्शनी में रखा गया। यह प्रदर्शनी 25 नवंबर को समाप्त हो रही है। इसके बाद अवशेषों को स्वदेश लाया जाएगा।" रिजिजू ने कहा कि भगवान बुद्ध के पवित्र अवशेषों की वापसी के लिए भूटान रवाना हो रहा हूं। यह भारत-भूटान की साझा विरासत और गहरे सांस्कृतिक रिश्तों का प्रतीक है।



भारत ने चीनी ताइपे को 35-28 से हराकर लगातार दूसरा महिला कबड्डी वर्ल्ड कप जीता

इस बार टूर्नामेंट में कुल 11 देशों ने हिस्सा लिया, जो महिला कबड्डी के तेजी से बढ़ते वैश्विक विस्तार का प्रमाण है।

ढाका, (हि.स.)

भारतीय महिला कबड्डी टीम ने ढाका में शानदार प्रदर्शन करते हुए सोमवार को महिला कबड्डी वर्ल्ड कप का खिताब अपने नाम किया। फाइनल

मुकाबले में भारत ने चीनी ताइपे को 35-28 से मात देकर लगातार दूसरा वर्ल्ड कप जीत लिया। इस जीत ने एक बार फिर साबित कर दिया कि अंतरराष्ट्रीय कबड्डी में भारत की बादशाहत कायम है।

हरियाणा स्टीलर्स के मुख्य कोच मनप्रीत सिंह ने टीम की सराहना करते हुए कहा, “महिला टीम ने ऐसा प्रदर्शन किया है, जिस पर पूरा देश गर्व कर सकता है। उनका आत्मविश्वास और टीमवर्क

अद्भुत रहा। एक पूर्व भारतीय खिलाड़ी होने के नाते मैं जानता हूँ कि इस स्तर तक पहुंचना कितना कठिन है। खिलाड़ियों और सपोर्ट स्टाफ को ढेरों बधाइयाँ।” भारत ने पूरे टूर्नामेंट में

दमदार प्रदर्शन किया। टीम ने अपने सभी ग्रुप मैच जीतकर सेमीफाइनल में जगह बनाई, जहां उसने ईरान को 33-21 से हराते हुए फाइनल में प्रवेश किया। दूसरी ओर, चीनी ताइपे ने भी ग्रुप चरण

में बेहतरीन खेल दिखाया और सेमीफाइनल में मेज़बान बांग्लादेश को 25-18 से मात दी। पुनेरी पलटन के मुख्य कोच अजय ठाकुर ने कहा, “ढाका में महिला टीम द्वारा लगातार

दूसरी बार वर्ल्ड कप ट्रॉफी जीतना भारत के लिए गर्व का क्षण है। फाइनल तक उनका दबदबा और फिर खिताब जीतना यह दर्शाता है कि पिछले कुछ वर्षों में महिला कबड्डी ने कितनी तरक्की

की है। बांग्लादेश जैसे देश में वर्ल्ड कप का आयोजन यह भी दिखाता है कि कबड्डी का वैश्विक प्रभाव तेजी से बढ़ रहा है। उम्मीद है कि आने वाले सालों में यह गति और तेज होगी।”

वेस्टइंडीज के खिलाफ पहले टेस्ट के लिए न्यूज़ीलैंड की टीम घोषित, केन विलियमसन की वापसी

वेलिंगटन, (हि.स.)। न्यूज़ीलैंड ने वेस्टइंडीज के खिलाफ दो दिसंबर से क्राइस्टचर्च के हेगली ओवल में शुरू होने वाले पहले टेस्ट मैच के लिए 14 सदस्यीय टीम की घोषणा कर दी है। टीम का मुख्य आकर्षण पूर्व कप्तान केन विलियमसन की वापसी है, जो जुलाई में जिम्बाब्वे के खिलाफ श्रृंखला और उसके बाद लगभग एक वर्ष से टेस्ट क्रिकेट से दूर रहे। वे तैयारी के तहत प्लंकेट शील्ड में नॉर्दर्न डिस्ट्रिक्ट्स के लिए भी खेलेंगे। गेंदबाजी विभाग में जैकब डफ्री, जैक फॉल्क्स और ब्लेयर टिकनर को शामिल किया गया है। फॉल्क्स ने



जिम्बाब्वे के खिलाफ अपने डेब्यू में 9/75 के शानदार प्रदर्शन से चयनकर्ताओं का भरोसा जीता था। टिकनर भी मार्च 2023 के बाद पहली बार टेस्ट टीम में लौट रहे हैं। ऑलराउंडर डैरिल मिशेल भी ग्राइन चोट से उबरकर स्क्वॉड का हिस्सा बन गए हैं।

दूसरी ओर, काइल जेमीसन, रलेन फिलिप्स, मैट फिशर, विल ओ'रूके और बेन सियर्स अभी चोटों से उबर रहे हैं और नियंत्रित रिटर्न-टु-प्ले योजना पर काम कर रहे हैं। मुख्य कोच रॉब वाल्टर ने कहा कि विलियमसन की वापसी टीम के लिए बड़ी मजबूती है।

टोक्यो समर डेफिलंपिक्स में भारत की प्रांजली प्रशांत धूमल ने 25 मीटर पिस्टल में जीता स्वर्ण

टोक्यो, (हि.स.)। भारत की प्रांजली प्रशांत धूमल ने जापान की राजधानी टोक्यो में 25वें समर डेफिलंपिक्स में सोमवार को महिलाओं की 25 मीटर पिस्टल स्पर्धा में स्वर्ण पदक जीत लिया। यह उनका दूसरा स्वर्ण और इस संस्करण का तीसरा पदक है। फाइनल में प्रांजली ने 34 अंकों के साथ पहला स्थान हासिल किया। यूक्रेन की हलीना मोसीना (32 अंक, रजत) दूसरे स्थान पर रहीं। कोरिया की जीवॉन जिऑन ने 30 अंकों के साथ कांस्य जीता। उन्होंने भारत की अनुया प्रसाद को शूट-ऑफ में मात दी। अनुया चौथे

स्थान पर रहीं। इससे पहले प्रांजली अभिनव देशवाल के साथ 10 मीटर एयर पिस्टल मिश्रित टीम स्पर्धा में स्वर्ण पदक जीत चुकी हैं। अभिनव ने पुरुषों की 25 मीटर पिस्टल स्पर्धा में भी स्वर्ण जीता। फाइनल में प्रांजली ने शुरुआत से ही बढ़त बनाई। पहले सीरीज में उन्होंने पांच में से चार शॉट्स में निशाना साधा और नौवीं सीरीज तक बढ़त बनाए रखी। इस दौरान वह मोसीना के साथ 30-30 अंकों पर बराबरी पर रहीं। दसवीं और अंतिम सीरीज में प्रांजली ने चार सटीक शॉट लगाए। मोसीना केवल दो ही

शॉट लगा सकीं। इसी के साथ भारतीय निशानेबाज ने स्वर्ण पदक अपने नाम किया। क्वालिफिकेशन में भी भारतीय निशानेबाजों का दबदबा रहा। प्रांजली ने शीर्ष दो स्थानों में जगह बनाते हुए फाइनल के लिए क्वालीफाई किया और विश्व डेफ क्वालिफिकेशन रिकॉर्ड तथा डेफिलंपिक्स रिकॉर्ड तोड़ते हुए इतिहास रच दिया। उन्होंने 573-14x का स्कोर बनाया, जो उनके अपने ही पिछले वर्ष हैनोवर में हुए वर्ल्ड डेफ शूटिंग चैंपियनशिप में बनाए गए विश्व रिकॉर्ड से बेहतर है। अनुया प्रसाद 569-15x के साथ दूसरे

स्थान पर रहीं। भारतीय निशानेबाज अब तक डेफिलंपिक्स में कुल 16 पदक जीत चुके हैं। इनमें सात स्वर्ण, छह रजत और तीन कांस्य शामिल हैं। शूटिंग स्पर्धाओं का समापन कल होगा। कल पदक तय किए जाएंगे।

पुरुषों की 25 मीटर रैपिड फायर पिस्टल स्पर्धा के



सउदी प्रो लीग 2025-26 : अल नास्र ने अल खलीज को 4-1 से हराया

नई दिल्ली, (हि.स.)। रियाद के अल अव्वल पार्क में खेले गए सउदी प्रो लीग मुकाबले में अल नास्र ने शानदार प्रदर्शन करते हुए अल खलीज को 4-1 से हराया। मैच का सबसे बड़ा आकर्षण 40 वर्षीय क्रिस्टियानो रोनाल्डो का अविश्वसनीय बाइसिकल किक गोल रहा, जिसे उन्होंने मैच के अंतिम क्षणों में नवाफ बौशाल के क्रॉस पर किया। यह इस सीजन लीग में उनका 10वां गोल है। अल नास्र ने मुकाबले की शुरुआत से ही आक्रामक रुख



अपनाया। शुरुआती मिनटों में ऑफसाइड के कारण गोल रद्द होने के बावजूद टीम ने दबाव बनाए रखा। 39वें मिनट में जोआओ फेलिक्स ने एंजेलो के सटीक क्रॉस पर गोल दागकर बढ़त दिलाई। मात्र

तीन मिनट बाद फेलिक्स ने विपक्षी खिलाड़ी से गेंद छीनकर वेस्ली को पास दिया, जिसने गेंद को टॉप राइट कॉर्नर में पहुंचाकर स्कोर 2-0 कर दिया। दूसरे हाफ में अल खलीज ने वापसी की कोशिश की और

47वें मिनट में हवसावी ने दूर से शानदार शॉट लगाकर अंतर 2-1 कर दिया। इसके बाद मेहमान टीम ने दबाव बनाया, लेकिन गोलकीपर नवाफ अल-अक्रीदी ने महत्वपूर्ण बचाव किए। 77वें मिनट में सादियो माने ने तीसरा गोल कर टीम को मजबूती दी। स्टॉपिज टाइम में दिमित्रीओस कूर्बेलिस रेड कार्ड से बाहर हुए। अंततः 95वें मिनट में रोनाल्डो की बाइसिकल किक ने अल नास्र की लगातार नौवीं जीत दर्ज कराई।

डेविस कप 2025 - इटली ने स्पेन को हराकर रचा इतिहास, लगातार तीसरी बार जीता खिताब

बोलोनिया, हि.स.) इटली ने रविवार को स्पेन को 2-0 से हराकर शानदार अंदाज में लगातार तीसरा डेविस कप खिताब अपने नाम किया। बोलोनिया में खेले गए फाइनल में इटली के लिए माटेयो बेरेट्टिनी और फ्लावियो कोबोली ने अपने-अपने सिंगल्स मैच जीते और टीम को चैंपियन बना दिया। जोशीले घरेलू दर्शकों के समर्थन से उत्साहित बेरेट्टिनी ने पहले मुकाबले में पाब्लो कारेनो बुस्टा को 6-3, 6-4 से मात दी। इसके बाद कोबोली ने शानदार वापसी करते हुए जाउमे



मुन्नार को 1-6, 7-6(5), 7-5 से हराकर टीम के लिए जीत पक्की कर दी। यह जीत इटली का कुल चौथा डेविस कप खिताब है। इससे पहले टीम 1976, 2023 और 2024 में चैंपियन बनी थी। साथ ही, यह पहला मौका है जब 1971 के बाद किसी

देश ने लगातार तीन डेविस कप खिताब जीते हैं। दोनों टीमों के स्टार खिलाड़ी इस फाइनल में नहीं खेले—स्पेन के कार्लोस अल्कराज तथा इटली के यानिक सिनर और लोरेंजो मुसेट्टी बाहर रहे। बावजूद इसके बेरेट्टिनी और कोबोली ने शानदार प्रदर्शन करते हुए टीम

की उम्मीदों को पूरा किया। टीम के कप्तान फिलिपो वोलांड्री ने भावुक होकर कहा, “यह लगातार तीसरा खिताब है। मैं रो रहा हूँ। पहले दो खिताबों पर नहीं रोया था। यह अविश्वसनीय है। हमारी टीम बहुत बड़ी है—सिनर, मुसेट्टी, अर्नाल्दी जैसे खिलाड़ी भी इसका हिस्सा हैं।” पहले सेट में शुरुआती कुछ गेम कड़े रहे, लेकिन बेरेट्टिनी ने 5-3 की बढ़त लेते हुए सेट अपने नाम किया। दूसरे सेट में भी उन्होंने निर्णायक समय पर ब्रेक हासिल कर मैच 6-4 से जीत लिया।